

देशविदेश

कनाडा में विमान हादसे में 2 भारतीय छात्रों की मौत

कनाडा। फ्लाइट ट्रेनिंग के दौरान हुए विमान हादसे में तमिलनाडु और पुडुचेरी के दो भारतीय छात्रों की मौत हो गई। वैक्कुर स्थित भारतीय दूतावास ने रविवार को हादसे की जानकारी दी। दूतावास ने हादसे की जगह और विमान की जानकारी साझा नहीं की। हालांकि, कनाडा के न्यूज आउटलेट सीबीसी ने सरकेचेवान प्रांत में एक विमान हादसे की रिपोर्ट की थी, जिसमें 2 लोगों की मौत हुई थी। रिपोर्ट के मुताबिक, जब विमान समय पर लैंड नहीं हुआ तो सर्च ऑपरेशन शुरू किया गया।

आईआईटी बॉम्बे स्टूडेंट सुसाइड केस में प्रोफेसर सरपेंड

मुंबई। आईआईटी बॉम्बे ने बीटेक स्टूडेंट साहिल वाकोडे की मौत मामले में प्रोफेसर सूर्यनारायण दुल्ला को डीन पद से सरपेंड कर दिया है। वहीं, संस्थान ने साहिल की मौत को लेकर पहले कही गई अपनी बातों के लिए माफी भी मांगी और कहा कि साहिल की मौत से पहले क्या हुआ था, इसकी जांच पूरी होने से पहले कुछ भी कहना सही नहीं था। 22 साल के साहिल आईआईटी बॉम्बे के एनर्जी साइंस एंड इंजीनियरिंग विभाग में सेकेंड ईयर के स्टूडेंट थे। 18 सितंबर की रात वे पवई कैम्पस स्थित हॉस्टल के कमरे में मृत मिले थे।

पाकिस्तान में 1 हजार रुपए तक पहुंच सकता है पेट्रोल

इस्लामाबाद। पाकिस्तान में पेट्रोल की कीमत 1 हजार रुपए प्रति लीटर तक पहुंच सकती है। पेट्रोलियम मंत्री अली परवेज मलिक ने रविवार को कहा कि अगर देश में पेट्रोल की कमी हुई तो कीमत और बढ़ सकती है। मंत्री के मुताबिक, पाकिस्तान में पेट्रोल अब तक करीब 50% महंगा हो चुका है। फिलहाल पेट्रोल 389 पाकिस्तानी रुपए प्रति लीटर और डीजल 424 रुपए प्रति लीटर है। अगर पेट्रोल की कीमत 1,000 पाकिस्तानी रुपए प्रति लीटर तक पहुंचती है, तो भारतीय मुद्रा में यह करीब 346 प्रति लीटर होगी।

‘3 इडियट्स’ के सीक्वल की शूटिंग अप्रैल से शुरू

‘ललकारा’ के बाद काम शुरू करेंगे आमिर खान करीना, माधवन और शरमन की हांगी वापसी

मुंबई। साल 2009 की ऑल-टाइम ब्लॉकबस्टर फिल्म '3 इडियट्स' के सीक्वल की शूटिंग अप्रैल 2027 से शुरू हो सकती है। निर्देशक राजकुमार हिरानी इस समय फिल्म की स्क्रिप्ट पर काम कर रहे हैं। मिड-डे की रिपोर्ट के मुताबिक, आमिर खान फरवरी में फिल्म की फाइनल स्क्रिप्ट पढ़ेंगे, जिसके बाद प्रोजेक्ट पर आधिकारिक काम आगे बढ़ेगा। इस सीक्वल में आमिर खान के साथ करीना कपूर खान, आर माधवन और शरमन जोशी की मुख्य स्टारकास्ट के दोबारा साथ आने की उम्मीद है। '3 इडियट्स' का सीक्वल फिलहाल राइटिंग स्टेज में है। राजकुमार हिरानी और उनकी टीम अगले साल की शुरुआत में स्क्रिप्ट का फाइनल ड्राफ्ट तैयार कर लेंगी। आमिर खान फरवरी में इस स्क्रिप्ट को पढ़ेंगे और अपनी सहमति देंगे। आमिर खान की मंजूरी मिलने के तुरंत बाद मेकर्स अप्रैल 2027 में फिल्म को फ्लोर पर ले जाने का प्लान बना रहे हैं।

नैनो न्यूज

- सिंगापुर :** पनामा कागों शिप ने चीनी बोट को टक्कर मारी, ओवरटेक करने की कोशिश में हादसा, मछलियों से भरे बैंक्स समुद्र में गिरे।
- नई दिल्ली :** गिरफ्तारी की वजह नहीं बताई तो एक्शन गैरकानूनी कदमलापा, दोबारा पकड़ने से पहले मजिस्ट्रेट की मंजूरी जरूरी, सुप्रीम कोर्ट ने तय किए नियम।
- मुंबई :** चांदी 2,346 रु. गिरकर 2.35 लाख किलो पर आई, सोने के दाम 671 कम हुए, 10 ग्राम 1.53 लाख का हुआ।
- मुंबई :** आईफोन 18प्रो दुर्बई में भारत से 33 हजार रु. सस्ता फ्लाइट और बीजा खर्च के बाद भी पैसे बच जाएंगे।
- मुंबई :** संसेक्स 564 अंक चढ़कर 74,859 पर बंद, निफ्टी भी 68 अंक चढ़ा, फार्मा और एफएमसीजी शेअर्स में ज्यादा खरीदारी रही।
- नई दिल्ली :** 10 साल की बच्ची से रेप, नोटबुक खरीदने गई थी, 56 साल का आरोपी गिरफ्तार।
- लखनऊ :** योगी ने कहा, हनुमान भक्त बाबर की औलादों को जवाब देंगे, नितिन नवीन ने सीएम की तारीफ की।

संगठन और कार्यकर्ताओं की मेहनत पर पानी फेर रही मोहन यादव सरकार

हल्के प्रयोग विफल, भाजपा के गढ़ में सत्ता खुद लगा रही सैंध

दैनिक अवन्तिका ▶▶ उज्जैन

इंदौर में राहुल गांधी के कार्यक्रम को लेकर जिस तरह राजनीतिक टकराव देखने को मिला, उसने मध्यप्रदेश की सियासत में एक अलग बहस को जन्म दे दिया है। कांग्रेस प्रदेश अध्यक्ष जीतू पटवारी के आरोपों को यदि राजनीतिक नजरिए से देखें तो उनका मूल संदेश यही है कि कांग्रेस को कमजोर करने के प्रयासों के बजाय कार्यक्रमों को लेकर पैदा किया गया विवाद उसे फिर से संगठित होने का अवसर दे रहा है। हालांकि, कार्यक्रम से जुड़े आरोपों और प्रशासन की भूमिका पर कांग्रेस तथा भाजपा के पक्ष अलग-अलग हैं।

राम मंदिर निर्माण के बाद के दौर में मध्यप्रदेश की राजनीति में कांग्रेस के कई प्रभावशाली नेताओं के भाजपा में जाने से कांग्रेस को संगठनात्मक और राजनीतिक झटका लगा था। इसके बाद लंबे समय तक कांग्रेस के सामने सबसे बड़ी चुनौती अपने कार्यकर्ताओं और नेताओं को एकजुट रखने की रही। ऐसे माहौल में इंदौर का राहुल गांधी कार्यक्रम कांग्रेस के लिए केवल एक राजनीतिक आयोजन नहीं, बल्कि कार्यकर्ताओं को फिर से सक्रिय करने का अवसर बनता दिखाई दिया।

विरोध ने कार्यक्रम को ही बना दिया राजनीतिक मुद्दा

- कार्यक्रम से पहले लगाए गए विरोधी होर्डिंग, सुरक्षा और अनुमति को लेकर उठे सवाल, पुलिस की शर्तें तथा कोथिंग और हॉस्टल संचालकों को नोटिस दिवद जाने के आरोप—इन सभी मुद्दों ने कार्यक्रम के मूल एजेंडे से अलग एक नया राजनीतिक विमर्श खड़ा कर दिया।
- पटवारी ने आरोप लगाया कि कार्यक्रम को रोकने या सीमित करने के लिए अलग-अलग स्तर पर दबाव बनाया गया। भाजपा की ओर से होर्डिंग को राहुल गांधी के बयानों के विरोध की अभिव्यक्ति बताया गया। इसी तरह पुलिस की ओर से सुरक्षा संबंधी शर्तों को प्रशासनिक प्रक्रिया का हिस्सा बताया गया। यानी एक ही घटनाक्रम को कांग्रेस राजनीतिक दबाव के रूप में देख रही है, जबकि प्रशासन और भाजपा की ओर से अलग संदर्भ प्रस्तुत किया गया।
- लेकिन राजनीति में कई बार विरोध का उद्देश्य और उसका राजनीतिक परिणाम अलग-अलग हो जाता है। जिस आयोजन को लेकर विवाद खड़ा होता है, वही आयोजन व्यापक चर्चा का विषय बन जाता है और कार्यकर्ताओं को एकजुट होने का कारण भी मिल जाता है।

भाजपा के गढ़ में भीतर से उठते सवाल,

मध्यप्रदेश की राजनीति में इस समय सबसे दिलचस्प स्थिति यह है कि विपक्ष कांग्रेस अपने संगठन को दोबारा खड़ा करने की कोशिश कर रहा है, वहीं भाजपा के भीतर ही असंतोष और उपेक्षा की चर्चाएं राजनीतिक बहस का हिस्सा बनती जा रही हैं। यदि वरिष्ठ नेताओं, जनप्रतिनिधियों, किसानों और पार्टी के जमीनी कार्यकर्ताओं के बीच नाराजगी बढ़ती है, तो इसका असर केवल सरकार पर नहीं बल्कि उस पूरे संगठन पर पड़ता है, जिसने वर्षों की मेहनत से भाजपा को मध्यप्रदेश में मजबूत राजनीतिक आधार दिया है। भाजपा की सबसे बड़ी ताकत उसका संगठन और उसका जमीनी कार्यकर्ता रहा है। चुनाव के समय यही कार्यकर्ता घर-घर जाकर पार्टी के पक्ष में माहौल बनाता है, बुथ संभालता है और संगठन के निर्देशों को जमीन तक पहुंचाता है। ऐसे में यदि कार्यकर्ता यह महसूस करने लगे कि सत्ता में आने के बाद उसकी बात सुनी नहीं जा रही, वरिष्ठ नेताओं को अपेक्षित महत्व नहीं मिल रहा या स्थानीय स्तर की समस्याएं लगातार नहीं हुई हैं, तो यह संगठन के लिए ख़िात का विषय बन सकता है।

वरिष्ठ नेताओं की नाराजगी का संदेश

सरकार और संगठन के बीच तालमेल किसी भी राजनीतिक दल के लिए महत्वपूर्ण होता है। वरिष्ठ नेताओं के अनुभव, स्थानीय प्रभाव और कार्यकर्ताओं के साथ उनके संबंध पार्टी की राजनीतिक पूंजी होते हैं। यदि ऐसे नेताओं के बीच असंतोष की चर्चाएं सार्वजनिक होने लगें तो उसका असर नीचे तक जाना स्वाभाविक है। यहां सवाल किसी एक नेता की नाराजगी का नहीं, बल्कि उस राजनीतिक संदेश का है जो लगातार सामने आने वाली ऐसी घटनाओं से कार्यकर्ताओं तक पहुंचता है। भाजपा जैसे कैंडर आधारित दल में कार्यकर्ता केवल सरकार के फैसलों को नहीं देखता, वह यह भी देखता है कि उसके पुराने नेताओं और संगठन के लोगों के साथ सत्ता का व्यवहार कैसा है।

मोहन यादव सरकार के सामने चुनौती केवल कांग्रेस के हमलों का जवाब देने की नहीं है। उससे बड़ी चुनौती यह है कि सरकार और संगठन के बीच संवाद मजबूत रहे, वरिष्ठ नेताओं और जनप्रतिनिधियों की भूमिका स्पष्ट रहे तथा जमीनी कार्यकर्ता यह महसूस करें कि सत्ता में उसकी मेहनत और उसकी आवाज की भी अहमियत है। क्योंकि विपक्ष को मजबूत होने के लिए हमेशा अपनी ताकत से ही शुरुआत नहीं करनी पड़ती। कई बार सत्ता पक्ष के भीतर पैदा हुई नाराजगी, उपेक्षा या असंतोष विपक्ष के लिए राजनीतिक अवसर पैदा कर

कांग्रेस को मिला संगठन को खड़ा करने का मौका

- कांग्रेस लंबे समय से मध्यप्रदेश में संगठनात्मक स्तर पर भाजपा के मुकाबले अपनी स्थिति मजबूत करने की चुनौती से जूझ रही है। ऐसे में बड़े नेताओं के कार्यक्रम कार्यकर्ताओं को एक मंच पर लाने का अवसर देते हैं। इंदौर में राहुल गांधी की मौजूदगी और बड़ी संख्या में युवाओं तथा छात्रों की भागीदारी ने कांग्रेस को यह संदेश देने का अवसर दिया कि वह केवल चुनावी समय में सक्रिय रहने वाली पार्टी नहीं है।
- यही वह बिंदु है जहां सत्ता पक्ष के किसी भी प्रशासनिक कदम का राजनीतिक प्रभाव महत्वपूर्ण हो जाता है। यदि विपक्ष को लगता है कि उसके कार्यक्रम को रोकने, सीमित करने या दबाव में लाने की कोशिश हो रही है तो वह स्वाभाविक रूप से इसे राजनीतिक मुद्दा बनाएगा। परिणामस्वरूप संगठन के भीतर सक्रियता बढ़ सकती है।

देता है। यही वह बिंदु है जहां इंदौर की घटना को केवल एक कार्यक्रम का विवाद मानकर छोड़ देना शायद पर्याप्त नहीं होगा। यदि कांग्रेस इसे संगठन विस्तार का अवसर बना रही है और भाजपा के भीतर वरिष्ठ नेताओं, किसानों तथा कार्यकर्ताओं से जुड़े असंतोष की चर्चाएं बढ़ रही हैं, तो आने वाले समय में मध्यप्रदेश की राजनीति में मुकाबला केवल भाजपा बनाम कांग्रेस नहीं रहेगा—बल्कि यह भी देखा जाएगा कि कौन सा दल अपने संगठन और जमीन से जुड़े लोगों को बेहतर तरीके से साथ रख पाता है।

इंदौर की घटना ने कांग्रेस को नया मुद्दा दे दिया

पटवारी का यह तंज इसी राजनीतिक परिस्थिति की ओर संकेत करता है। उनका कहना था कि यदि सत्ता पक्ष विपक्ष को कमजोर करने के लिए ऐसे तरीके अपनाता है जिनसे विपक्ष को ही जनता के बीच अपनी बात रखने का अतिरिक्त अवसर मिल जाए, तो राजनीतिक नुकसान उलटा भी पड़ सकता है। उनका यह आरोप कितना राजनीतिक प्रभाव पैदा करता है, इसका आकलन आने वाले समय में ही होगा। लेकिन इतना जरूर है कि इंदौर की घटना ने कांग्रेस को सरकार और प्रशासन से जुड़े सवाल उठाने का एक नया मुद्दा दे दिया है।

इंदौर और उज्जैन की राजनीति में फर्क

पटवारी ने मुख्यमंत्री मोहन यादव पर निशाना साधते हुए कहा—मोहन यादव जी, आप यह फॉर्मूला उज्जैन में लागू करते रहिए। इंदौर में जितना करोगे, उतना ही घाटा होगा, नुकसान होगा। यह बयान केवल इंदौर के कार्यक्रम तक सीमित नहीं है। इसके पीछे मध्यप्रदेश की दो महत्वपूर्ण राजनीतिक नगरी—इंदौर और उज्जैन—को लेकर राजनीतिक संदेश भी दिखाई देता है। दोनों शहर भाजपा की मजबूत राजनीतिक जमीन माने जाते हैं। ऐसे में कांग्रेस यदि इन शहरों में अपने संगठन को सक्रिय करने में सफल होती है तो यह उसके लिए महत्वपूर्ण राजनीतिक बदलाव होगा।

मीडिया के मामले में हस्तक्षेप करने वाले छोटे-बड़े अधिकारियों पर गिरेगी गाज

मनमाने आदेश निकालकर मीडिया को डराना पड़ा भारी, अब वही दस्तावेज बन सकते हैं जवाबदेही का आधार

दैनिक अवन्तिका ▶▶ उज्जैन

मीडिया की स्वतंत्रता और प्रशासनिक अधिकारियों की अधिकार-सीमा को लेकर अब एक महत्वपूर्ण सवाल खड़ा हो रहा है। खबरों को प्रभावित करने, प्रकाशित समाचारों को लेकर अनावश्यक दबाव बनाने अथवा पत्रकारों और मीडिया संस्थानों को डराने-धमकाने की कोशिश करने वाले अधिकारियों की कार्यप्रणाली पर सवाल उठने लगे हैं। खासकर ऐसे मामलों में, जहां किसी अधिकारी द्वारा अपने निर्धारित अधिकार क्षेत्र से बाहर जाकर जांच या कार्रवाई की प्रक्रिया शुरू करने की कोशिश की जाती है, वहां आगे चलकर संबंधित अधिकारी की जवाबदेही तय हो सकती है। मीडिया का काम शासन-प्रशासन की गतिविधियों, जनता से जुड़े मुद्दों और व्यवस्थाओं की स्थिति को सामने लाना है। किसी समाचार से अधिकारी या विभाग असहमत है तो उसके लिए तथ्यात्मक जवाब, स्पष्टीकरण और निर्धारित वैधानिक प्रक्रिया उपलब्ध है। लेकिन समाचार प्रकाशित होने के बाद पत्रकार या मीडिया संस्थान पर दबाव बनाकर खबर की दिशा बदलने की कोशिश अलग विषय है।

छोटी गलती भी बन सकती है बड़ा सवाल

प्रशासनिक गलियारों में यह चर्चा महत्वपूर्ण है कि किसी अधिकारी द्वारा मीडिया के मामले में की गई हर कार्रवाई को केवल सरकारी अधिकार मानकर नहीं देखा जा सकता। कार्रवाई का आधार, अधिकारी का अधिकार क्षेत्र, अपनाई गई प्रक्रिया और उसका उद्देश्य—इन सभी पहलुओं की जांच हो सकती है। जल्दबाजी में निकाला गया कोई आदेश बाद में उसी अधिकारी के खिलाफ महत्वपूर्ण दस्तावेज के रूप में सामने आ सकता है। यदि यह पाया जाता है कि किसी अधिकारी ने निर्धारित प्रक्रिया का पालन नहीं किया, अधिकार क्षेत्र से बाहर जाकर कदम उठाया या किसी मीडिया संस्थान को प्रभावित करने का प्रयास किया, तो मामला केवल उस समय की कार्रवाई तक सीमित नहीं रह सकता। परिस्थितियों के अनुसार संबंधित अधिकारी की प्रशासनिक जवाबदेही भी तय हो सकती है।

मीडिया को दबाने के बजाय पारदर्शिता जरूरी

लोकतांत्रिक व्यवस्था में मीडिया और प्रशासन की अपनी-अपनी भूमिकाएं हैं। मीडिया से भी अपेक्षा रहती है कि वह तथ्यों की पुष्टि कर जिम्मेदारी के साथ समाचार प्रकाशित करे। प्रेस काउंसिल के प्रकाशित मानदंड भी प्रेस की स्वतंत्रता के साथ जिम्मेदारी और तथ्यपरकता पर जोर देते हैं। इसी तरह प्रशासन से अपेक्षा है कि वह मीडिया से जुड़े मामलों में कानून और निर्धारित प्रक्रिया के अनुसार ही कदम उठाए। प्रेस काउंसिल के रिकॉर्ड में भी अधिकारियों की ओर से प्रेस की स्वतंत्रता में कथित हस्तक्षेप से जुड़ी शिकायतों का उल्लेख मिलता है।

अधिकार क्षेत्र से बाहर की कार्रवाई पर उठे सवाल, आदेश जारी करने की प्रक्रिया भी जांच के दायरे में

मीडिया में प्रकाशित खबरों को लेकर कथित रूप से दबाव बनाने और पत्रकारों अथवा मीडिया संस्थानों को प्रभावित करने की कोशिश अब संबंधित अधिकारियों के लिए परेशानी का कारण बन सकती है। खास तौर पर यदि किसी अधिकारी ने अपने निर्धारित अधिकार क्षेत्र और प्रक्रिया से बाहर जाकर कोई आदेश, नोटिस अथवा जांच संबंधी निर्देश जारी किए हैं, तो आगे चलकर वही दस्तावेज पूरी कार्रवाई की वास्तविकता सामने लाने में महत्वपूर्ण प्रमाण बन सकते हैं। मामला केवल इस बात तक सीमित नहीं रहेगा कि मीडिया के खिलाफ कोई आदेश जारी किया गया था, बल्कि यह भी देखा जा सकता है कि आदेश जारी करने का अधिकार संबंधित अधिकारी के पास था या नहीं, किस नियम के तहत कार्रवाई की गई और निर्धारित प्रक्रिया का पालन किया गया या नहीं।

आदेश ही खोल सकते हैं पूरी कार्रवाई की पोल

- किसी मीडिया संस्थान या पत्रकार के खिलाफ जारी किया गया लिखित आदेश बाद में महत्वपूर्ण दस्तावेज बन सकता है। उसमें दर्ज अधिकारी का नाम, पद, आदेश की तारीख, विषय, लगाए गए आरोप, मांगी गई जानकारी और कार्रवाई का आधार—इन सभी बिंदुओं से यह पता लगाया जा सकता है कि कार्रवाई किस स्तर से और किस अधिकार के तहत की गई थी।
- यदि बाद की जांच में यह सामने आता है कि अधिकारी के पास संबंधित मामले की जांच करने अथवा ऐसा आदेश जारी करने का अधिकार ही नहीं था, तो उस आदेश की वैधानिकता पर सवाल उठना स्वाभाविक है।

सरकार

के लिए चुनौती केवल विपक्ष नहीं



लाड़ा-लाड़ी दोनों को नहलाने का काम

जबसे सामाजिक प्रचार प्रसार माध्यम प्रभावी हुए हैं और इन पर तंत्र की नजर पड़ी है तब से एक बड़ा ही जोरदार मामला भी प्रभावी हुआ है। वो है प्रभावकों की ओर से की जाने वाले दोनों पक्षों को उजागर कर देने का काम। इसे मालवा में लाड़ा-लाड़ी दोनों को नहलाने के काम के रूप में भी कहावतों में कहा जाता है। सामाजिक प्रचार प्रसार के माध्यमों में प्रभावकों की स्थिति को देखते हुए इन्हें अपने फायदों के लिए अटोपा जा रहा है। पिछले लंबे समय से इनका उपयोग इसमें किया जा रहा है। इस व्यवसायिक युग में इन्हें भी समझ आ चुका है कि अटोप कर इनका क्या उपयोग किया जा रहा है और क्यों? ऐसे में इन्होंने भी डबल लाभ कमाने का खेल शुरू कर दिया है। हाल ही में प्रदेश के एक जिले में कुछ बच्चों की मौत के मामले में जब प्रचार-प्रसार तंत्र ने अंदर झांक कर देखा तो उन्हें प्रभावकों को लाड़ा-लाड़ी दोनों को नहलाने की स्थिति सामने खुलकर आई। अंदर की बात तो यह है कि प्रचार प्रसार के अपंजीकृत इन प्रभावकों को सभी तरह से लाभान्वित करने के बाद भी ये सत्ता और विपक्ष दोनों को नहला रहे हैं। जिसे जैसा उपयोग लगता है इनसे संपर्क करता है और मुंह मीठा करवाते ही लाड़ा-लाड़ी दोनों को नहलाने का काम चल पड़ता है। तंत्र के प्रचार-प्रसार के जिम्मेदार ये समझकर खुश हो रहे हैं कि वे इनका सत्ता पक्ष में बेहतर उपयोग कर सामाजिक प्रचार-प्रसार में प्रभावी हैं और विपक्ष ये समझ कर प्रसन्न है कि धरातल से परे के तंत्र की पैरों की जमीन के हालात उनके पास हैं। प्रभावक इसमें अपना काम और दाम लेकर आनंद कर रहे हैं। तंत्र उन्हें बुलाकर सम्मान कर रहा है और खास तो यह है कि खुद ही पूरे प्रकरण से अवगत करवा रहा है। इसकी बजाय पंजीकृत प्रचार प्रसार के माध्यमों से कन्नी काटी जा रही है और उन्हें दोयम दर्जे का व्यवहार करते हुए पूरा दारोमदार प्रभावकों के कंधों पर रखकर सत्ता की आंख पर विरवास की पड़ी बांध कर खेला जा रहा है। प्रभावक वैसे तो तंत्र का नमक खा रहे हैं तो उन्हें उसकी अदायगी जैसा वे कह रहे हैं उसी रूप में दे रहे हैं लेकिन स्थल के मूल हालातों से भी वे समझौता नहीं कर रहे हैं उसे भी अपने साथ समेट रहे हैं और उसे विपक्ष के हवाले कर रहे हैं। हाल ही में ऐसे ही कुछ मामले धर्मनगरी के प्रभावकों के भी समेटे गए हैं। खुसूर-फुसूर है कि तंत्र की इच्छा अनुसार प्रभावकों की प्रभावी रणनीति से सिंदी से बजाज खाना भी खुल रहा है और दूसरी तरफ विपक्ष को तिल का ताड़ बनाने के मामलों का पता भी चल रहा है। इससे तंत्रियों का फायदा भी हो रहा है कि उन्हें विपक्ष तक जानकारी पहुंचाने के लिए किसी कंधे का सहारा नहीं लेना पड़ रहा है और वे भी अघोषित रूप से लाड़ा-लाड़ी दोनों को नहलाने में सहयोग कर रहे हैं।

- नैनो न्यूज
- महाकाल परिसर में 22 से गुंजेगी श्रीमद् भागवत की अमृतवाणी, नागर ब्राह्मण समाज का आयोजन, पंडित विजय शंकर मेहता के मुखारविंद से श्रद्धालु करेंगे रसपान
 - उज्जैन के 205 दिव्यांग एवं सहयोगी श्रद्धालुओं ने किए बढीविशाल के दर्शन, समर्थ सेवा संस्था की आठ दिवसीय निःशुल्क तीर्थ यात्रा में श्रद्धालुओं ने बढीविशाल के दर्शन कर अपने जीवन को धन्य माना, 24 को होगी वापसी।
 - महाराष्ट्र समाज के गणेशोत्सव में सजी अंताक्षरी की महफिल, संगीतमय कार्यक्रम देर रात तक चला, श्रोता मंत्रमुग्ध हुए, जमकर आनंद लिया
 - मध्यप्रदेश आजाद कोटवार कर्मचारी संघ ने रैली निकालकर मुख्यमंत्री के नाम सौंपा ज्ञापन मांगें पूरी नहीं होने पर 30 अक्टूबर से भोपाल में अनिश्चितकालीन आंदोलन की चेतावनी
 - सेंट पॉल स्कूल में लगा निःशुल्क नेत्र परीक्षण शिविर, साइबर क्राइम के प्रति भी किया जागरूक, लायंस क्लब उज्जैन पैशन और स्कूल हेल्थ क्लब की पहल, कक्षा आठवीं के विद्यार्थियों की जांची आंखें



आज हम बताएंगे...

दूबीआई चार्जस के 10 फायदे

शहर में गणेश उत्सव की धूम, हर तरफ भक्तिमय माहौल

श्रद्धा और भक्ति में डूबे भक्त, गणेश पंडालों में दर्शन के लिए उमड़ रही भीड़, गणेश पंडालों में धार्मिक कार्यक्रमों की मची धूम



दैनिक अवन्तिका ►► उज्जैन

पूरी महाकाल की नगरी इस वक्त बप्पा की भक्ति में डूबी हुई है। शाम होते ही बड़ी संख्या में लोग गणेश पंडालों में विराजती सुंदर प्रतिमाओं के दर्शन के लिए उमड़ रहे हैं। साथ ही गणपति पंडालों में कार्यक्रमों की भी धूम मची हुई है। पंडालों में होने वाली बप्पा की आरती में सुबह और शाम काफी संख्या में श्रद्धालु जुड़ रहे हैं और हर तरफ गणपति बप्पा मोरिया के जय घोष की गूंज सुनाई दे रही है।

दूध तलाई क्षेत्र में भद्रबल युवा संगठन द्वारा विराजित गणेश जी की प्रतिमा सुतली व मिट्टी से बनी- दूध तलाई क्षेत्र में भद्रबल युवा संगठन द्वारा प्रतिवर्ष अनुसार इस वर्ष भी भगवान गणेश की विशाल व सुंदर प्रतिमा विराजित कर गणेश उत्सव बड़ी धूमधाम के साथ मनाया जा रहा है। भद्रबल युवा संगठन के अध्यक्ष व आयोजक त्रिलोक यादव ने बताया कि हर वर्ष की तरह इस बार भी दूध तलाई क्षेत्र में पंडाल सजाकर सुंदर व आकर्षक गणेश प्रतिमा स्थापित की गई है। इस बार गणेश उत्सव को पर्यावरण संरक्षण के संदेश से भी जोड़ा गया है इसी उद्देश्य से यहां विराजित गणेशजी की मूर्ति सुतली, मिट्टी व जूट से बनाकर स्थापित की गई है जो लोगों के आकर्षण का केंद्र बनी हुई है। इसके अलावा पूरे मंच को चटाई, सुखी घांस व खजूर की टहनियों से सुसज्जित किया गया है। यादव ने आगे बताया कि बुधवार 23 सितंबर को महाप्रसादी का आयोजन रखा गया है। पंडाल में एक बोर्ड भी लगा रखा है जिसमें लिखा है पॉलीथिन मुक्त उज्जैन हमारा उद्देश्य। त्रिलोक यादव व मित्र मंडली की पर्यावरण संरक्षण की इस मुहिम की सराहना हो रही है।



जयसिंहपुरा महाकाल लोक के समीप भी विराजे गणेश - जयसिंहपुरा इंटरपिटेशन चौराहा पर महाकाल लोक के समीप श्री महाकाल भैरव भक्त मंडल भगत सिंह युवा ग्रुप द्वारा 60 हजार रुपए कीमत की विशाल व सुंदर और आकर्षक गणेश प्रतिमा विराजित कर गणेश उत्सव बड़ी धूमधाम के साथ मनाया जा रहा है। यहां विराजित गणेश प्रतिमा लाल बाग के राजा के स्वरूप में है तथा गणेश जी के साथ गरुड़ जी भी बैठे हुए हैं और रिद्धि सिद्धि भी विराजमान है। आयोजकों ने बताया कि अंतिम दिन गणेश पंडाल में विशाल भंडारे का आयोजन किया जाएगा।

गजानंद ग्रुप के विराजे काजीपुरा चा राजा

काजीपुरा में गजानंद ग्रुप द्वारा 1 लाख 75 हजार रुपए कीमत की विशाल व सुंदर गणेश प्रतिमा विराजित कर क्षेत्र में गणेश उत्सव बड़ी धूमधाम के साथ मनाया जा रहा है आयोजकों ने बताया कि वह पिछले 16 वर्षों से क्षेत्र में गणेश जी की स्थापना करते आ रहे हैं।

काजीपुरा में विराजे अपने युवराज

काजीपुरा अंकपात मार्ग पर 1 लाख 80 हजार रुपए कीमत की 21 फीट ऊंची गणेश जी की सुंदर व आकर्षक गणेश प्रतिमा विराजित कर गणेश उत्सव बड़ी धूमधाम के साथ मनाया जा रहा है यहां विराजित गणेश जी अपने युवराज के नाम से जाने जाते हैं आयोजकों ने बताया कि वह पिछले 15 वर्षों से गणेश जी की स्थापना करते आ रहे हैं तथा ग्यारस के दिन महाआरती का आयोजन किया जाएगा और फरियाली खिचड़ी वितरित की जाएगी



अंकपात मार्ग काजीपुरा में श्री नगर विनायक के नाम से विराजमान है गणपति- अंकपात मार्ग काजीपुरा में आदर्श युवा संगठन द्वारा विशाल व आकर्षक दिखने वाले गणेशजी की प्रतिमा विराजित कर गणेश उत्सव बड़ी धूमधाम के साथ मनाया जा रहा है। इस आयोजन के संरक्षक अनंतनारायण मीणा है तथा अध्यक्ष राजेश मीणा (गब्बर) है। पिछले 22 वर्षों से गणेश जी की स्थापना कर गणेश उत्सव काजीपुरा क्षेत्र में बड़ी धूमधाम के साथ मनाया जा रहा है। इस बार भी सुंदर गणेश जी की प्रतिमा विराजित कर गणेश उत्सव के तहत कई आयोजन किये जा रहे हैं तथा यहां विराजित गणेश जी श्री नगर विनायक के नाम से विराजित हैं।

महाकाल मंदिर के समीप 3 क्विंटल खड़ी हल्दी से बनी गणेश जी की प्रतिमा बनी आकर्षण का केंद्र

महाकाल मंदिर क्षेत्र में महाकाल द्वार के समीप महाकाल इंटरनेशनल चौराहा मित्र मंडल द्वारा इस वर्ष खड़ी हल्दी से बनी विशाल व आकर्षक गणेश प्रतिमा विराजित की गई है। संयोजक ऋषभ बाबू यादव ने बताया की वह पिछले 30 वर्ष से महाकाल द्वार के समीप गणेश जी की स्थापना करते आ रहे हैं। इस बार भी 26 फीट ऊंची सुंदर व आकर्षक गणेश जी की प्रतिमा खड़ी हल्दी व मिट्टी से बनाकर विराजित की है जो की इंदौर के मूर्तिकार अतुल पाल ने बनाई है तथा इस गणेश प्रतिमा को बनाने में साढ़े तीन क्विंटल हल्दी का उपयोग किया गया है और इस प्रतिमा को बनाने में लाखों का खर्च आया है। संयोजक यादव ने आगे बताया कि इस बार भगवान गणेश जी की प्रतिमा कुछ अलग अंदाज में बनाने का फैसला लिया था और इसी के तहत साढ़े तीन क्विंटल खड़ी हल्दी व मिट्टी से भगवान गणेश की विशाल प्रतिमा बनाकर तैयार करवाई गई और क्षेत्र में विराजित की गई है साथ ही रोज आरती के पश्चात प्रसाद वितरण किया जा रहा है तथा अन्य सांस्कृतिक कार्यक्रम भी आयोजित हो रहे हैं यहां खड़ी हल्दी के गांठों से बनी विशाल गणेश जी की प्रतिमा लोगों के आकर्षण का केंद्र बनी हुई है प्रतिदिन सुबह शाम लोग गणेश जी की प्रतिमा का दर्शन करने के लिए पहुंच रहे हैं और लोगों की रोजाना भीड़ उमड़ रही है आज भगवान गणेश को मोदक का भोग तथा 22 सितंबर को फलाहरी, 23 सितंबर को फल तथा 24 सितंबर को अन्नकूट का आयोजन किया जाएगा।

डेढ़ माह से टूटी पड़ी पीएचई लाइन की शिकायतों के बाद भी नहीं हुई कार्रवाई



दैनिक अवन्तिका ►► उज्जैन

गदा पुलिया से हनुमान नाका के बीच पीएचई की पानी की लाइन पिछले करीब डेढ़ माह से टूटी पड़ी है। क्षेत्रवासी सैयद इंतखाब अली ने बताया कि लाइन टूटने से लगातार पानी बह रहा है और सड़क पर भी परेशानी हो रही है। उन्होंने बताया कि समस्या को लेकर संबंधित विभाग में कई बार शिकायत की

गई, लेकिन अब तक कोई कार्रवाई नहीं हुई। उन्होंने कहा कि लंबे समय से पानी की बर्बादी हो रही है, लेकिन जिम्मेदार अधिकारी इस ओर ध्यान नहीं दे रहे हैं। बा-बार शिकायत के बावजूद समस्या का निराकरण नहीं होने से क्षेत्रवासियों में नाराजगी है। लोगों ने पीएचई विभाग से मांग की है कि टूटी लाइन की तत्काल मरम्मत कर पानी की बर्बादी रोकी जाए।

तेजादशमी से एक दिन पूर्व बाजारों में आई पर्व की रौनक

तेजादशमी के पूर्व छाई रंगबिरंगी छतरियां

दैनिक अवन्तिका ►► उज्जैन

लोकदेवता वीर तेजाजी महाराज की पूजन का पर्व तेजादशमी को लेकर शहर में तैयारियां तेज हो गई हैं। तेजादशमी से एक दिन पहले रविवार को बाजारों में पर्व की रौनक नजर आई। विशेष रूप से फ्रीगंज क्षेत्र में तेजाजी महाराज के थानक पर चढ़ाई जाने वाली रंग-बिरंगी छतरियों की जमकर बिक्री हुई। श्रद्धालु परिवार सहित बाजार पहुंचे और अपनी श्रद्धानुसार छतरियां, प्रसाद सहित पूजन सामग्री खरीदी।

बाजार में विभिन्न आकार और रंगों की आकर्षक छतरियां उपलब्ध रहीं। इनकी कीमत 50 रुपए से लेकर 200 रुपए तक रही। मान्यता के अनुसार श्रद्धालु तेजादशमी के दिन सुबह तेजाजी महाराज के थानक पर छतरी और प्रसाद अर्पित कर पूजा-अर्चना करते हैं। इसी को लेकर रविवार को दिनभर बाजारों में छतरियां खरीदने के लिए लोगों की आवाजाही बनी रही।



बुधवारिया के मंदिर में तैयारियां

चेरिटेबल अस्पताल परिसर स्थित तेजाजी महाराज के मंदिर में भी तेजादशमी को लेकर जोर-शोर से तैयारियां की गईं। मंदिर की साफ-सफाई और पुवाई के साथ ही परिसर को आकर्षक ध्वज, फूल-मालाओं और अन्य सजावटी सामग्री से सजाया गया है। पर्व को लेकर मंदिर में विशेष धार्मिक आयोजन की तैयारियां पूरी कर ली गई हैं। मंदिर के पुजारी पीयूष गुरु ने बताया कि तेजादशमी के अवसर पर सोमवार सुबह 8 बजे मंदिर के पट श्रद्धालुओं के लिए खोल दिए जाएंगे। दिनभर बड़ी संख्या में श्रद्धालु तेजाजी महाराज के दर्शन कर पूजा-अर्चना करेंगे। इस दौरान मंदिर परिसर में महाप्रसाद का वितरण भी किया जाएगा। रात्रि में महाआरती के बाद मंदिर के पट बंद होंगे। तेजादशमी को लेकर मंदिर में श्रद्धालुओं की सुविधा के लिए भी आवश्यक व्यवस्थाएं की गई हैं।



पीपीए ने रेलवे के स्वच्छता अभियान में की सहभागिता



दैनिक अवन्तिका ►► उज्जैन

पश्चिम रेलवे रतलाम मंडल द्वारा चलाए जा रहे स्वच्छता पखवाड़ा के अंतर्गत उज्जैन रेलवे स्टेशन के प्लेटफार्म नं. 8 पर विशेष स्वच्छता अभियान का आयोजन डी.आर.एम. अरविनो कुमार एवं वरिष्ठ डी.सी.एम. श्रीमती हिना केवलानी के मार्गदर्शन में किया गया। अभियान में रेलवे के अधिकारियों एवं

कर्मचारियों के साथ सामाजिक संगठनों और पेंशनर्स ने भी उत्साहपूर्वक भाग लिया। मीडिया प्रभारी डॉ. स्वामीनाथ पाण्डेय ने बताया कि स्वच्छता अभियान में प्रमुख पेंशनर्स एसोसिएशन जिला उज्जैन के पदाधिकारियों एवं सदस्यों ने सक्रिय रूप से भाग लेकर प्लेटफार्म परिसर की साफ-सफाई की तथा यात्रियों एवं आम नागरिकों को स्वच्छता के प्रति जागरूक करने का संदेश दिया।

जहांगीर काल के अजमेर के सिक्के ने हासिल की सर्वाधिक कीमत

उज्जैन में दुर्लभ सिक्के की 15 लाख में नीलामी

महाकाल के सिक्के 40 से 60 हजार रुपये में बिके

दैनिक अवन्तिका ►► उज्जैन

उज्जैन में आयोजित दुर्लभ सिक्का प्रदर्शनी एवं नीलामी में करीब 300 सिक्कों की ऑनलाइन बिक्री हुई। रविवार को हुई नीलामी में सबसे अधिक कीमत एक दुर्लभ अजमेर के सिक्के की रही, जो 15 लाख रुपये में बिका। आयोजकों के अनुसार, इस नीलामी को दुर्लभ सिक्कों के क्षेत्र में नया विश्व रिकॉर्ड बताया गया है।

जहांगीर के समय जारी हुआ था सिक्का- दिल्ली से नीलामी में शामिल होने आए अशोक सिंह ने बताया कि 15 लाख रुपये में बिका सिक्का अजमेर का है। इस पर दोहा



लिखा हुआ है और इसे मुगल बादशाह जहांगीर के शासनकाल में जारी किया गया था। सिक्के की ऐतिहासिक दुर्लभता के कारण इसे नीलामी में सर्वाधिक कीमत मिली।

महाकाल के सिक्कों की कीमत में भी उछाल

नीलामी में महाकाल से संबंधित सिक्कों की कीमतों में भी बढ़ोतरी देखने को मिली। जो सिक्के पहले 1,500 से 2,000 रुपये में बिकते थे, उनकी कीमत इस नीलामी में बढ़कर 40,000 से 60,000 रुपये तक पहुंच गई। प्रदर्शनी में दुर्लभ और ऐतिहासिक सिक्कों को लेकर संग्रहकर्ताओं में रुचि देखने को मिली।

1991 के नोएडा मिंट के सिक्के लेकर पहुंचे- झालावाड़ से आए शंभूलाल सिक्के बेचने के लिए प्रदर्शनी में पहुंचे हैं। उन्होंने बताया कि वे 1991 के नोएडा मिंट के सिक्के भी आए थे।

दैनिक अव्यक्तिका

न्यूज ब्रीफ

इंडिया स्किल्स प्रतियोगिता में हुनर दिखाने का युवाओं को अवसर

इंदौर। युनाइटेड कोशाल विकास को प्रस्तावित करने और उनके नेतृत्व को राष्ट्रीय एवं अंतरराष्ट्रीय स्तर पर पकड़ाने दिखाने के उद्देश्य से इंडिया रिक्लेम प्रोजेक्ट्स 2028 के तहत (पंजीयन प्रक्रिया प्रारंभ हो गई है। प्रतियोगिता के माध्यम से युवाओं को विभिन्न कोशल क्षेत्रों में अपनी दक्षता प्रदर्शित करने तथा अपनी अवसर एवं अंतरराष्ट्रीय स्तर की कोशल प्रतियोगिताओं में अवसर प्राप्त करने का मंच मिलेगा। प्रतियोगिता में विद्युतकार, वॉलेंटियर, पाक कला, बेकरी, नलसाजी एवं ताप व्यवस्था, इलेक्ट्रिकलिंग, प्रशिक्षण एवं वातावरण, यांत्रिक अभियंत्रिकी, इतिहासिक स्थल मेमोरिअलिसम सहित विभिन्न कोशल क्षेत्रों में प्रतिभाग करने का अवसर मिलेगा।

सम्मान के साथ मनाया जाएगा
अंतर्राष्ट्रीय वृद्धजन दिवस

इदानीं सामाजिक न्याय एवं विद्यार्जन कल्याण मंत्री नारायण सिंह कुशाबाह ने एक अक्टूबर को अंतर्राष्ट्रीय विज्ञान दिवस प्रेक्षारंभ में महिला और सामान्य के साथ समानता के निर्देश दिए हैं। उन्होंने कहा कि वृद्धजनों ने अपने ज्ञान, अनुभव और परिश्रम से परिवार, समाज तथा राष्ट्र के विकास में महत्वपूर्ण योगदान दिया है। उनके सम्मान, पुरस्कार, स्वास्थ्य और गरिमापूर्ण जीवन के लिए संवेदनशील एवं सहयोगात्मक वातावरण तैयार करना हम सभी का दायित्व है। मंत्री श्री कुशाबाह ने कहा कि अंतर्राष्ट्रीय वृद्धजन दिवस के कार्यक्रम केवल औपचारिक आयोजन बनकर न रहे जाए। इनमें वृद्धजन की अधिकतम और सक्रिय भागीदारी सुनिश्चित करते हुए उनसे सचा संवाद किया जाए तथा उनकी आवश्यकताओं एवं समस्याओं के निराकरण की दिशा में सरकार पहल की जाए।

एमपी ट्रांसको के जन-जागरूकता अभियान को मिला व्यापक समर्थन

इससे। प्रदेश शासन के उच्चक्रम मध्य प्रदेश पावर ट्रांसमिशन कंपनी (एमपी ट्रांसको) द्वारा इंदौर को ट्रांसमिशन लाइनों के प्रसिद्धिपत्र संकोडोर में किए जा रहे निर्माण कार्य को खतरों के प्रति जागरूकता को जासूस करने के लिए बलाए जा रहे जन-जागरूकता अभियान को व्यापक जनसमर्थन मिल रहा है। इसी क्रम में खरखुरा क्षेत्र में आयोजित एक जन-जागरूकता कार्यक्रम में क्षेत्रीय पावर उम्मान पटेल वरुण आर आर और नागरिकों को ट्रांसमिशन लाइनों के जोखिमों के निर्माण कारणों से होने वाले संभावित हादसों से निजों के प्रति सचेत किया उन्होंने नागरिकों से निर्धारित सुरक्षा दूरी बनाए रखने तथा आशयक सुरक्षा मानकों का पालन करने की अपील की। यह कार्यक्रम मुख्य अतिथि डा.डी.के. अग्रवाल के मार्गदर्शन पर अतिरिक्त मुख्य अतिथि श्रीमती नीलम शास्त्री की पहल पर घनी आबादी वाले खरखुरा क्षेत्र में आयोजित किया गया।

**युवाओं को रोजगार भी दिला
रही हमारी सरकार- मुख्यमंत्री**



इंदौर। मुख्यमंत्री डॉ. मोहन यादव ने कहा है कि मध्यप्रदेश में युवाओं को सुलभता से रोजगार उपलब्ध कराने के लिए हमारी सरकार काकई नवाचारों का काम उठा रहा है। उन्होंने कहा कि हम ऐसे नई व्यस्तता का जगह रहे हैं। इंदौर-उज्जैन एक्सप्रेस प्रवेश के सभी अडोटी पार्क और इंजीनियरिंग केम्प में युवाओं को पढ़ाई के साथ रोजगार पर अवसर भी मिलेंगे। मुख्यमंत्री डॉ. यादव ने कहा कि हमारी सरकार इंदौर - भोपाल मेट्रोपॉलिटन सिटी परियोजना रही है। इससे भीमशंकर में राज्य के बसोंगंगा विकास सकार नई तकनीक और नवाचारों को तो बढ़ावा मिलेगा ही। युवाओं को रोजगार के पर अवसर भी उपलब्ध होंगे। मुख्यमंत्री डॉ.यादव ने कहा कि प्रधानमंत्री श्री नरेन्द्र मोदी के नेतृत्व में हमारी सरकार रोजगार उपलब्ध कराने वाले औद्योगिक इकाइयों की स्थापना, उत्पादन और सेवा क्षेत्र सहित हर दिशा में 2028 से आगे बढ़ा रही है। उन्होंने कहा कि सिंदख- जेठजी की सभी तैयारियां भी चल रही हैं। हमारी सरकार सिंदख- जेठजी के लिए ऊकरी सभी विकास कारको शीघ्रता से पूरा कर रहा है। मुख्यमंत्री डॉ. यादव ने कहा कि उज्जैन शहर के मध्य में बाबा महाकाल के मुकुट मार्ग का वृद्ध स्तर पर चौकीकरण किया जा रहा है। यह निश्चित रूप से उज्जैन शहर के विकास, विस्तार और सौंदर्यीकरण की दिशा में एक महत्वपूर्ण कदम है। इससे सिंदख- जेठजी के दौरान पूरी दुनिया से आए सभी संध्या में उज्जैन और वाले श्रद्धालुओं को भी सुविधा मिलेगी। मुख्यमंत्री यादव ने कहा कि बाबा महाकाल मुख्य मार्ग के चौड़ीकरण एवं सौंदर्यीकरण में स्थानीय लोग स्वच्छ से जिला प्रशासन का सहयोग दे रहे हैं।

नैनो न्यूज

- **देवास – चोरी के मामले में छह गिरफ्तार-**
किराए चोरों को से रेकी कर सूने मकानों में चोरी करने वाले गिरोह का देवास पुलिस ने खुलासा किया। तीन नाबालिग समेत छह पकड़े गए।
- **शाजापुर- नगरपालिका ने भर्ती सूचना जारी-** शाजापुर नगरपालिका ने दिव्यांगजनों के विशेष भर्ती अभियान की सूचना जारी की। साथ ही राष्ट्रीय शहरी आजीविका मिशन से संबंधित निविदा भी प्रकाशित की।
- **सुसनेर: शिकायत पर ग्रामीणों का विरोध-**
खजुरी गांव में 181 शिकायत को लेकर विवाद बढ़ा। ग्रामीणों ने सरपंच के खिलाफ थाने में आवेदन दिया, जबकि सरपंच ने इसे षडयंत्र बताया।
- **आगर: बलामुखी मंदिर में लोक-
श्रद्धालुओं की कार बहने से आठ मौतों के बाद नलखेड़ा स्थित मां बलामुखी मंदिर में रात आठ बजे बाद हवन पर रोक का आदेश जारी हुआ।**
- **रतलाम: राधाकृष्ण मंदिर का लोकार्पण-**
महलवाड़ा के वार्ड 40 स्थित रीणसकलीन राधाकृष्ण मंदिर का शिरोधार्य पूरा हुआ। राधाष्टमी पर महापौर ने मंदिर का लोकार्पण किया।

योजना क्रियान्वयन में दो गांव कमेड, उंडासा मॉडल, कुल 20 गांवों में करेंगे अमल

सिंहस्थ 2028 के लिए ग्रामीण क्षेत्र में होम स्टे से मिलेगी मदद...

मध्यप्रदेश पर्यटन बोर्ड इसकी तैयारी में लगा, ग्रामीणों को ट्रेनिंग देकर विकसित करेंगे

दैनिक अवन्तिका ►► उज्जैन

सिंहस्थ में आने वाले श्रद्धालुओं की करोड़ों की अनुमानित संख्या के मान से घाट एवं प्रमुख मार्गों का चौड़ीकरण किया जा रहा है लेकिन उनके रूकने को लेकर चिंता का विषय अभी बक्य है। ऐसे में आसपास के ग्रामीण क्षेत्रों में अभी से होम स्टे को बढ़ावा दिया जा रहा है। वर्तमान में मालवा अंचल के 22 गांवों में होम स्टे का संचालन हो रहा है।

सिंहस्थ-28
में करीब 40
करोड़ श्रद्धालुओं
के आने का
अनुमान प्रशासन

प्राकृतिक तकनीक एवं स्थानीय मटेरियल

पर्यटन बोर्ड से जुड़े स्रोतों का कहना है कि इन गांवों में प्राकृतिक तनकीन और स्थानीय मटेरियल से होमस्टे बनाए जा रहे हैं। योजना में प्रत्येक गांव में 6 से 12 होमस्टे बनाये का लक्ष्य है, बोर्ड का भी शुरुआती स्थिति में उज्जैन में कम से कम 20 होमस्टे तैयार कर इसे उज्जैन से 100 किलोमीटर के दायरे तक फैलाने का है। तीर्थ यात्रियों के लिए होमस्टे, पार्किंग और अन्य सुविधाएं विकसित करना, ताकि किलोमीटर के नजदीकी ग्रामीण बेल्ट में भी लोग अपने घरों को होमस्टे में बदल सकें।

रहा है। ऐसे में साधु
संतों के तंबुओं
के साथ ही वर्तमान
संचालित एवं

निर्माणाधीन होटल और शहर के गेस्ट हाउस, होम स्टे भी कम पड़ना तय है। श्रद्धालुओं के ठहरने की कमी को देखते हुए मध्य प्रदेश टूरिज्म बोर्ड ने उज्जैन के ग्रामीण

22 गांवों में होम स्टे संचालन

मध्य प्रदेश टूरिज्म बोर्ड की रिपोर्ट में सामने आ रहा है कि वर्तमान में पूरे मालवा अंचल में 22 गांवों में होमस्टे का संचालन हो रहा है। अगर मालवा उसी में शामिल हो, तो ग्रामीण पर्यटन योजना के तहत होमस्टे निर्माण में शत-प्रतिशत लक्ष्य प्राप्त करने वाले 10 जिलों में आगरा का नाम है। इसके चलते आगरा कलेक्टर को सम्मानित भी किया गया था। मालवा कल्चरल के तहत एम्पटीडीबी की वेबसाइट पर भी ग्रामीण होमस्टे देखे जा सकते हैं।

क्षेत्र में किराया आवास विकसित करने का काम शुरू किया है। शुरुआत में सिंहस्थ क्षेत्र के कमेड एवं उंडासा गांव को इसके लिए चुना गया है।

ग्रामीणों को प्रशिक्षण



शहर के 12 किलोमीटर के ग्रामीण क्षेत्र तक प्राइवेट घरों से टूरिज्म बोर्ड के माध्यम से किया जा रहा है, ताकि सिंघस्थ 2028 में आने वाले करोड़ों श्रद्धालुओं को ठहराने की व्यवस्था कायम की जा सके।

दूध के दाम बढ़ाने की मांग पर किसान आंदोलन तेज

दैनिक अवन्तिका ►► इंदौर

दूध के दाम बढ़ाने की मांग को लेकर किसानों का आंदोलन अब इंदौर से निकलकर देवास और उज्जैन तक फैलने लगा है। करीब डेढ़ माह से गांवों में चल रहे विरोध और अधिकारियों को ज्ञापन देने के बावजूद मांगों पर फैसला नहीं होने से किसानों में नाराजगी बढ़ती जा रही है।

21 सितंबर को इंदौर, देवास और आसपास के दूध उत्पादक किसान मारंगलिया स्थित सांची दुग्ध संघ के डिपो के सामने धरना-प्रदर्शन करेंगे। प्रदर्शन की रणनीति को लेकर दखनाखेड़ी में किसानों की बैठक हुई। किसानों का कहना है कि इंदौर संभाग के साथ देवास सहित आसपास के जिलों से बड़ी मात्रा में दूध मारंगलिया डेरी पहुंचता है। इसके बावजूद चारा, पशु आहार, दवाइयों, पशु चिकित्सा और मजदूरी में बढ़ती लागत के अनुरूप त में दूध का भुगतान नहीं हो रहा है। ऐसे में पशुपालन लगातार घटे का सौदा बनता जा रहा है।



**बीमारी छिपाने का बहाना बनाकर रोका
क्लेम, पीड़िता को मिलेंगे 60 लाख रुपए**
35 हजार रुपये मानसिक क्षतिपूर्ति भी देनी होगी

दैनिक अवन्तिका ►► भोपाल

जीवन बीमा का उद्देश्य बीमाधारक की मृत्यु के बाद उसके आश्रितों को आर्थिक सुरक्षा देना है। लेकिन स्वास्थ्य संबंधी जानकारी छिपाने का आरोप लगाकर बीमा दावा खारिज करने के मामले में जिला उपभोक्ता आयोग ने महत्वपूर्ण फैसला सुनाया है।

आयोग ने संबंधित कंपनी आदित्य बिरला सन लाइफ इश्योरेंस को मृतक की पत्नी को 60 लाख रुपये की बीमा राशि देने का आदेश दिया है। इसके अलावा 31 मार्च 2019 से भुगतान तक 7 प्रतिशत वार्षिक ब्याज, मानसिक क्षतिपूर्ति के लिए 35

हजार रुपये भी देने होंगे। मामले में पुष्पा अग्रवाल ने अयोग को बताया कि उनके पति अशोक कुमार ने कंपनी से जीवन बीमा पॉलिसी ली थी। बीमित अवधि के दौरान 21 जनवरी 2019 को दिल का दौरा पड़ने से उनकी मृत्यु हो गई, जिसके बाद पुष्पा ने बीमा दावा प्रस्तुत किया। लेकिन कंपनी ने 31 मार्च 2019 को दावा खारिज कर दिया।

तर्क दिया गया कि अशोक कुमार ने बीमा प्रस्ताव फार्म में अपने स्वास्थ्य से जुड़ी महत्वपूर्ण जानकारी नहीं दी थीं। कंपनी के अनुसार उन्हें पहले से उच्च रक्तचाप, हृदय संबंधी समस्या और सेरेब्रोवस्कुलर बीमारी थीं।

इंदौर-उज्जैन बने सबसे बड़े हब, 2025 में 21 करोड़ से ज्यादा पर्यटक पहुंचे

दैनिक अवन्तिका ►► इंदौर

मध्य प्रदेश अब देश-दुनिया के सैलानियों के लिए एक फेवरेट डेस्टिनेशन बन चुका है। हालिया आंकड़े इसकी गवाही दे रहे हैं कि राज्य के पर्यटन सेक्टर ने एक नया कीर्तिमान रच दिया है।

जहाँ साल 2024 में एम्पी
घूमने वालों की तादाद 13.33
कोरोड़ थी, वहीं 2025 में 57.9
फ्रीस्टी की जोरदार छलांगत
लगाते हुए 21.05 करोड़ के पार
हूँच गया। महज एक साल के
भीतर 7.72 करोड़ नए पर्यटकों
का आना वह साबित करता है।
कि मध्य प्रदेश का प्राकृतिक,
ऐतिहासिक और धार्मिक सौंदर्य
लोगों को अपनी ओर खींच रहा
है। इस वार पर्यटन के इस
हलकूत में सबसे ज्यादा रौनक
उड़ी और उज्जैन में देखने को
मिली। राज्य में आने वाले कुल
पर्यटकों में से आधे से ज्यादा
(करीब 53.3 प्रतिशत) लोगों
ने इन्हीं दो शहरों में अपनी

आमद दर्ज कराई। इन दोनों शहरों ने 2025 में 11.21 करोड़ यात्राओं का रिकार्ड बनाया है। याना पर आम पिछले साल से तुलना करें, तो उज्जैन में श्रद्धालुओं की संख्या 7.32 करोड़ से बढ़कर 8.40 करोड़ (1.08 करोड़ की वृद्धि) हो गई है। वहीं, इंदौर ने तो सबको चौंकाते हुए 1.03 करोड़ के आंकड़े को पीछे छोड़कर सोधे 2.81 करोड़ (1.78 करोड़ की बढ़ोतरी) का मुकाम हासिल कर लिया है।

इस साल पर्यटन के नक्शे पर कुछ नए धार्मिक स्थलों ने भी अपनी मजबूत उपस्थिति दर्ज कराई है। पर्यटन सूची में पहली बार शांतिनगर हनुमानेश्वर धाम ने भी ग्राफ को ऊपर उठाने में अहम भूमिका निभाई। कुबेरेश्वर धाम, तननांद सावा मंदिर, बगलामुखी मंदिर, श्री पीतांबरपीठ और बागेश्वर धाम जैसे आस्था के केंद्रों पर करीब 3.51 करोड़ श्रद्धालुओं ने शीश नवाया।



उत्तम संयम धर्म की आराधना से भक्तिमय हुआ पार्श्वनाथ जैन मंदिर
सनावद/बैड़िया। श्री पार्श्वनाथ दिगंबर जैन मंदिर बैड़िया में पर्यूषण पर्व के छठे दिन उत्तम संयम धर्म की आराधना श्रद्धा और भक्ति के साथ की गई। प्रातः श्रीजी का अभिषेक, शांतिधारा एवं पूजन-पाठ संपन्न हुआ। शांतिधारा का सौभाग्य कैलाश मोदी एवं सानिध्य जैन मामा फैशन परिवार को प्राप्त हुआ। प्रवचन में ओजस जी शास्त्री ने कहा कि इच्छाओं और इंद्रियों पर नियंत्रण रखना तथा किसी भी जीव को कष्ट न पहुंचाना ही उत्तम संयम धर्म है। उन्होंने श्रद्धालुओं को आत्मसंयम, अहिंसा और सदाचार का संदेश दिया। प्रवचन आधारित प्रश्न मंच का आयोजन बेबी घाटे एवं मामा फैशन परिवार के सौजन्य से हुआ। शाम को आरती, भजन एवं सांस्कृतिक कार्यक्रमों में समाजजनों ने उत्साहपूर्वक सहभागिता की।इस अवसर पर महेंद्र जैन, सावन जैन, कल्याण जैन, कैलाश जटाले, धर्मेन्द्र जैन, राजकुमार जटाले, प्रखर जटाले, शुची जैन, अलका धनोते, निधि घाटे, अलका घाटे, ग्रीष्मा जटाले सहित बड़ी संख्या में समाजजन उपस्थित रहे। मंदिर परिसर पूरे दिन भक्तिमय वातावरण से सराबोर रहा।

आवेदन से आश्वासन तक पहुंची शुभ लाभ कॉलोनी की पानी की कहानी

सनावद। शुभ लाभ कॉलोनी के रहवासियों के लिए नर्मदा जल अब सिर्फ सुविधा नहीं, बल्कि वर्षों पुरानी जरूरत बन चुका है। वर्ष 2017 से नर्मदा जल की मांग को लेकर आवेदन देने के बावजूद समाधान नहीं होने पर कॉलोनीवासी अब सामूहिक रूप से विधायक सचिन बिरला के पास पहुंचे। रहवासियों ने विधायक को ज्ञापन सौंपकर बताया कि नगर पालिका में कई बार आवेदन देने के बाद भी नर्मदा जल की सुविधा नहीं मिल पाई है। लंबे इंतजार के बाद रहवासियों ने जनप्रतिनिधि के सामने समस्या रखकर जल्द कार्रवाई की मांग की। विधायक सचिन बिरला ने रहवासियों की समस्या सुनने के बाद तत्काल नगर पालिका सीएमओ से फोन पर चर्चा की और आवश्यक कार्रवाई के निर्देश दिए। विधायक ने कहा कि कॉलोनीवासियों की पेयजल समस्या का प्राथमिकता से निराकरण किया जाए। अब आठ साल से चल रही इस समस्या पर नगर पालिका क्या कदम उठाती है, इस पर कॉलोनीवासियों की नजर टिकी है।

नरसिंह मंदिर परिसर में सांवरिया सेठ की भव्य भजन संध्या आयोजित होगी

टांडा (धार)। टांडा में आज मंगलवार को भक्ति और संगीत का बड़ा आयोजन होने जा रहा है। किंग ग्रुप टांडा के तत्वावधान में नरसिंह मंदिर परिसर में सांवरिया सेठ की भव्य भजन संध्या आयोजित होगी। शाम को प्रसिद्ध भजन गायकों की प्रस्तुतियों के साथ पूरा माहौल सांवरिया सेठ की भक्ति में रंगा नजर आएगा। भजन संध्या में राजस्थान के प्रसिद्ध भजन गायक गोकुल शर्मा अपनी प्रस्तुति देंगे। वहीं हिन्दुत्ववादी गायक शशांक तिवारी कुंदनपुर भी भजनों की प्रस्तुति से श्रद्धालुओं को भक्तिरस में सराबोर करेंगे। दोनों कलाकारों को सुनने के लिए टांडा सहित आसपास के क्षेत्रों के श्रद्धालुओं में उत्साह बना हुआ है। आयोजन में भजन संध्या के साथ सांवरिया सेठ का आकर्षक भव्य दरबार विशेष आकर्षण रहेगा। राजस्थान के कोटा की प्रसिद्ध भव्य आलौकिक सांवरिया दरबार टीम द्वारा दरबार को विशेष साज-सज्जा के साथ तैयार किया गया है। आयोजन स्थल पर मंच, पंडाल, सजावट और श्रद्धालुओं की बैठक व्यवस्था को अंतिम रूप दिया जा चुका है। भजन संध्या में टांडा के साथ धार, बाग, कुशी, राजगढ़, राणपुर, झाबुआ, पेटलावद, रतलाम, इंदौर, बड़वानी, जोबट और अलीराजपुर सहित आसपास के क्षेत्रों से श्रद्धालुओं के पहुंचने की संभावना है।

पुलिस ने गैस टंकी चोरी के दो मामलों का किया खुलासा, दो आरोपी गिरफ्तार

पाटी/बड़वानी। पुलिस अधीक्षक जिला बड़वानी श्री पद्मविलोचन शुक्ल के निर्देशन, अतिरिक्त पुलिस अधीक्षक श्री धीरज बब्बर एवं अनुविभागीय अधिकारी पुलिस (एसडीओपी) बड़वानी श्री महेश सुनैया के मार्गदर्शन में अपराधों पर अंकुश लगाने एवं संपत्ति संबंधी अपराधों के शीघ्र निराकरण हेतु चलाए जा रहे अभियान के तहत थाना पाटी पुलिस को बड़ी सफलता प्राप्त हुई है। पुलिस टीम ने मुस्तेदी से कार्यवाही करते हुए गैस टंकी चोरी के दो मामलों का त्वरित खुलासा कर दो शांति आरोपियों को गिरफ्तार किया। विवरण: दिनांक* १८.०९.२०२६ को फरियादी करमसिंह पिता हुकुमसिंह अलावे उम्र ५२ वर्ष, निवासी पटेल फक्या ग्राम बुदी ने थाना आकर बताया कि शासकीय प्राथमिक विद्यालय बुदी के किचन में रखी गैस टंकी को किचन का ताला तोड़कर कोई अज्ञात बदमाश चुराकर ले गया।

22 सितम्बर को बंद रहेगी विद्युत सप्लाय बड़वानी। मध्यप्रदेश पश्चिम क्षेत्र विद्युत वितरण कंपनी के कनिष्ठ यंत्री से प्राप्त जानकारी अनुसार 22 सितम्बर को 11 केवी एमजी रोड़ फीडर पर मंटेनेंस का कार्य किया जायेगा, जिसके कारण प्रातः 9 बजे से 11 बजे तक कारंजा चौक, मोटी माता चौक, चौबा मोहल्ला, एमजी रोड, मररसा रोड़, कोर्ट चौहारा, सुख विलास, जेल रोड़, कचेरी रोड़, सुतार मोहल्ला, झण्डा चौक, धरम बंगला, रानीपुरा, भवानी रोड़, पाटी नाका, साकेत रसीडेंसी, माॅ रेवा रसीडेंसी, मिर्ची मोहल्ला सहित आस पास के क्षेत्रों में विद्युत सप्लाय बाधित रहेगा। कार्य अनुसार निर्धारित समय सीमा घटई या बढ़ाई जा सकती है।

कलेक्टर ने स्वीकृत की मोटरयान दुर्घटना अधिनियम के तहत आर्थिक सहायता राशि

बड़वानी। कलेक्टर एवं दावा निपटान आयुक्त श्रीमती जयंति सिंह ने टक्कर मारकर भाना मोटरयान दुर्घटना के अंतर्गत, 14 अप्रैल 2025 को जुलवानिया-राजपुर ब्रिज के पास हुई दुर्घटना में गंभीर रूप से घायल (घोर उपहति) हुए अडनदी निवासी रामा (पिता बदा) को प्रतिकर के रूप में 50 हजार रुपये की आर्थिक सहायता राशि स्वीकृत गई है।

जिला स्तरीय सलाहकार समिति की बैठक होगी 22 सितम्बर को

बड़वानी । पीसीपीएनडीटी अधिनियम अंतर्गत जिला स्तरीय सलाहकार समिति की बैठक का आयोजन 22 सितम्बर को दोपहर 1 बजे से मुख्य चिकित्सा एवं स्वास्थ्य अधिकारी के कक्ष में आयोजित की गई है।

मध्यक्षेत्र हैंडबॉल प्रतियोगिता में नगर के खिलाड़ियों का अखिल भारतीय प्रतियोगिता के लिए चयन

‘दैनिक अवन्तिका’ ➤ जावरा

खेल प्रतिभाओं के लिए अपनी अलग पहचान बना रहे सरस्वती विद्या मंदिर, एवं सरस्वती शिशु मंदिर, के भैया-बहनों ने एक बार फिर हैंडबॉल के मैदान में शानदार प्रदर्शन करते हुए विद्यालय एवं नगर का नाम गौरवान्वित किया है। 19 सितंबर से 21 सितंबर तक शिवपुरी (मध्यभारत) में आयोजित मध्यक्षेत्र हैंडबॉल प्रतियोगिता में नगर के खिलाड़ियों ने उत्कृष्ट खेल कौशल, अनुशासन, टीम भावना और शानदार प्रदर्शन का परिचय देते हुए विभिन्न वर्गों में उल्लेखनीय उपलब्धियां अर्जित कीं। प्रतियोगिता में नगर के खिलाड़ियों ने कई मुक़ाबलों में बेहतरीन प्रदर्शन करते हुए अपनी मजबूत उपस्थिति दर्ज कराई। बाल वर्ग बहनों ने शानदार खेल का प्रदर्शन करते हुए प्रथम स्थान प्राप्त किया, वहीं बाल वर्ग भैया ने द्वितीय स्थान प्राप्त कर सफलता



हासिल की।

इसी प्रकार किशोर वर्ग बहनों ने द्वितीय स्थान तथा किशोर वर्ग भैया ने भी द्वितीय स्थान प्राप्त किया। वहीं तरुण वर्ग बहनों ने अपने उत्कृष्ट प्रदर्शन के दम पर प्रथम स्थान प्राप्त कर स्वर्णिम सफलता हासिल की, जबकि तरुण वर्ग भैया ने तृतीय स्थान प्राप्त कर प्रतियोगिता में अपनी प्रतिभा का लोहा मनवाया।इस प्रकार मध्यक्षेत्र स्तर की इस प्रतिष्ठित प्रतियोगिता में जावरा के खिलाड़ियों ने दो वर्गों में प्रथम, तीन वर्गों में द्वितीय तथा एक वर्ग

में तृतीय स्थान प्राप्त करते हुए शानदार प्रदर्शन किया। खिलाड़ियों की इस उपलब्धि से विद्यालय परिवार, अभिभावकों एवं खेलप्रेमियों में हर्ष का वातावरण है अखिल भारतीय प्रतियोगिता में दिखाएंगे दमखम मध्यक्षेत्र प्रतियोगिता में उत्कृष्ट प्रदर्शन करने वाले खिलाड़ियों में से चयनित भैया-बहनों को अब अखिल भारतीय हैंडबॉल प्रतियोगिता में अपनी प्रतिभा प्रदर्शित करने का अवसर मिलेगा। चयनित भैया खिलाड़ियों की अखिल भारतीय प्रतियोगिता १

अक्टूबर से 4 अक्टूबर तक केशव विद्यापीठ, इंदौर में आयोजित होगी। वहीं बहनों की अखिल भारतीय प्रतियोगिता 1 अक्टूबर से 4 अक्टूबर तक मंदसौर में आयोजित की जाएगी। अखिल भारतीय स्तर पर चयनित खिलाड़ियों से विद्यालय परिवार को बड़ी उम्मीदें हैं। खिलाड़ियों ने जिस तरह मध्यक्षेत्र प्रतियोगिता में खेल भावना, आत्मविश्वास, अनुशासन एवं टीमवर्क का परिचय दिया है, उससे आगामी प्रतियोगिता को लेकर भी उत्साह का माहौल बना हुआ है ।

दुष्कर्म करने वाले आरोपियों को आजीवन कारावास

बड़वानी । तृतीय अपर सत्र न्यायालय बड़वानी श्रीमती रेखा आर. चंद्रवंशी ने पारित अपने फैसले में दुष्कर्म के आरोप में आरोपी सखाराम पिता लक्ष्मण व अनिल पिता इंदरसिंह थाना राजपुर को धारा 87 बीएनएस में 10-10 वर्ष सश्रम कारावास व 500-500 रुपए जुमानां, व धारा 70 (1) बीएनएस में दोनो को आजीवन कारावास व एक-एक हजार रुपए अर्थदण्ड से दण्डित किया है। अभियोजन की ओर से पैरवी प्रभारी सहायक निदेशक अभियोजन बड़वानी श्री संजय मोरे एवं विशेष लोक अभियोजक बड़वानी श्री सरदारसिंह अजनारे द्वारा की गई।

बिच्छू के डंक से गंभीर हुई 11 माह की हर्षिता को पीआईसीयू बड़वानी में मिला जीवनदान

‘दैनिक अवन्तिका’ ➤ बड़वानी

जिला चिकित्सालय बड़वानी की बाल गहन चिकित्सा इकाई (पीआई सीयू) में बिच्छू के डंक से गंभीर हुई 11 माह की बालिका हर्षिता का सफल उपचार किया गया। समय पर अस्पताल पहुंचने एवं पीआईसीयू में तत्काल उपचार मिलने से बालिका पूरी तरह स्वस्थ होकर उसे अस्पताल से छुट्टी दे दी गई। घटना 15 सितंबर की है, हर्षिता आंगन में खेल रही थी। खेलते समय उसने अनजाने में आंगन में मौजूद एक लालधुरे बिच्छू को हाथ से पकड़ लिया, जिससे बिच्छू ने उसके हाथ में डंक मार दिया। घटना के बाद परिजनों ने समझदारी दिखाते हुए विना समय गंवाए बच्ची को तत्काल जिला चिकित्सालय बड़वानी पहुंचाया।

अस्पताल पहुंचने के समय बच्ची की हालत अत्यंत गंभीर थी। उसका शरीर टंडा पड़ गया था और सांसें काफी तेज चल रही थीं। गंभीर स्थिति को देखते हुए उसे तत्काल पीआईसीयू में भर्ती कर ऑक्सीजन सपोर्ट एवं आवश्यक उपचार शुरू किया गया। पीआईसीयू टीम ने तत्काल शुरू किया जीवनरक्षक उपचार पीआईसीयू में सर्वप्रथम शिशु रोग विशेषज्ञ डॉ. अमीचंद चौहान ने बालिका को भर्ती कर तत्काल उपचार प्रारंभ किया। इसके बाद डॉ. पुष्पेन्द्र सतपुड़ा, शिशु रोग विशेषज्ञ एवं पीआईसीयू नोडल अधिकारी द्वारा उपचार को आगे बढ़ाया गया। बच्ची की लगातार निगरानी करते हुए उसकी स्थिति के अनुसार ऑक्सीजन, आवश्यक जीवनरक्षक दवाइयां एवं अन्य सहायक उपचार प्रदान किया गया।



कलेक्टर ने आरोग्यम उप स्वास्थ्य केंद्र कालीखेतर का किया औचक निरीक्षण

‘दैनिक अवन्तिका’ ➤ आलीराजपुर

कलेक्टर श्रीमती नीतू माथुर ने आरोग्यम उप स्वास्थ्य केंद्र कालीखेतर का औचक निरीक्षण कर ग्रामीण क्षेत्र में उपलब्ध कराई जा रही स्वास्थ्य सेवाओं की जानकारी ली। उन्होंने स्वास्थ्य केंद्र में आने वाले मरीजों को उपलब्ध कराई जा रही सुविधाओं, दवाइयों की उपलब्धता, स्वास्थ्य जांच एवं अन्य व्यवस्थाओं का जायजा लिया। निरीक्षण के दौरान कलेक्टर श्रीमती माथुर ने उपस्थित स्वास्थ्य अमले से क्षेत्र में संचालित स्वास्थ्य सेवाओं एवं लाभान्वित हितग्राहियों की जानकारी ली। उन्होंने विशेष रूप से गर्भवती महिलाओं की स्वास्थ्य

देखभाल को प्राथमिकता देते हुए निदेश दिए कि प्रत्येक गर्भवती महिला का मासिक स्वास्थ्य परीक्षण नियमित रूप से सुनिश्चित किया जाए।

गर्भावस्था के दौरान आवश्यक जांच, हीमोग्लोबिन, रक्तचाप, वजन सहित निर्धारित स्वास्थ्य परीक्षण समय पर करने तथा उच्च जोखिम वाली गर्भवती महिलाओं की पहचान कर उनकी नियमित निगरानी करने के निर्देश दिए। कलेक्टर ने कहा कि ग्रामीण क्षेत्र में स्वास्थ्य सेवाओं का लाभ प्रत्येक पात्र व्यक्ति तक समय पर पहुंचना चाहिए। उन्होंने स्वास्थ्य कार्यकर्ताओं को निर्देशित किया कि गर्भवती महिलाओं, नवजात शिशुओं एवं बच्चों के स्वास्थ्य की नियमित निगरानी की जाए।

आचार्य सम्राट डॉ. शिव मुनि महाराज के जन्मोत्सव पर आत्म-ध्यान शिविर आयोजित

‘दैनिक अवन्तिका’ ➤ जावरा

जैन श्रमण संघ के चतुर्थ पट्टधर आचार्य सम्राट, ध्यानयोगी एवं दार्शनिक संत डॉ. शिव मुनि महाराज के ८५वें जन्मोत्सव के उपलक्ष्य में नगर में विशेष आत्म-ध्यान शिविर का आयोजन किया गया। श्री ऑल इंडिया श्वेतांबर स्थानकवासी जैन कॉन्फ्रेंस आत्म-ध्यान योजना, नई दिल्ली के राष्ट्रीय अध्यक्ष पिटू कर्नावट के देशव्यापी आह्वान के तहत संपन्न हुआ। आत्म-ध्यान योजना के राष्ट्रीय संगठन मंत्री संदीप रांका एवं कार्यकारिणी सदस्य शेखर नाहर ने बताया कि पूरे भारतवर्ष में आयोजित हो रहे ध्यान शिविरों की श्रृंखला में नगर में भी श्रद्धालुओं ने सामूहिक रूप से आत्म-साधना की।

रांका एवं नाहर ने आचार्य श्री के जीवन वृत्त पर प्रकाश डालते हुए बताया कि पूज्य आचार्य सम्राट का जन्म 18

सितंबर 1942 को मलोट (पंजाब) में हुआ था। वे उच्च शैक्षणिक योग्यता के धनी हैं।, उन्होंने 'भारतीय धर्मों में मुक्ति की अवधारणा' विषय पर शोध कर पी-एच.डी. एवं डी.लिट की उपाधियां अर्जित कीं।

1300 से अधिक साधु-साधवियों का कुशल नेतृत्व आचार्य श्री ने 17 मई 1972 को राष्ट्र संत श्री ज्ञान मुनि महाराज के पावन सानिध्य में जैन भागवती दीक्षा अंगीकार की थी। दीक्षा के बाद से ही वे निरंतर भारतीय संस्कृति, अहिंसा और आध्यात्मिक चेतना के प्रसार में रत हैं। वर्तमान में उनके कुशल नेतृत्व व मंगलमय निश्रा में 1300 से अधिक साधु-साध्वी पूरे भारतवर्ष में धर्म की प्रभावना और आत्म-कल्याण का मार्ग प्रशस्त कर रहे हैं।

अपने उच्च दार्शनिक ज्ञान, गहन आत्म-ध्यान साधना और सरल जीवन शैली के कारण आचार्य श्री संपूर्ण जैन समाज में अत्यंत आदरणीय एवं पूजनीय है।



गणेश विसर्जन को लेकर बैठक आयोजित

बड़वानी। पुलिस अधीक्षक बड़वानी श्री पद्मविलोचन शुक्ल के निर्देशन, अतिरिक्त पुलिस अधीक्षक श्री धीरज बब्बर एवं एसडीओपी संघवाा श्री अजय वाघमारे के मार्गदर्शन में आगामी गणेश विसर्जन को शांतिपूर्ण एवं व्यवस्थित रूप से संपन्न कराने हेतु चौकी ओझर, थाना नागलवाड़ी पर बैठक आयोजित की गई। थाना प्रभारी नागलवाड़ी निरीक्षक रामकुमार पाटील एवं चौकी प्रभारी ओझर सउनि. अनिल दसोधी द्वारा कस्बा ओझर के सभी गणेश पंडालों के कार्यकर्ताओं एवं ग्राम के प्रमुख व्यक्तियों के साथ बैठक की गई। बैठक में आगामी गणेश विसर्जन को सुचारु रूप से संपन्न कराने एवं निर्धारित समय पर विसर्जन करने के संबंध में आवश्यक निर्देश दिए गए। साथ ही विसर्जन के दौरान शांति एवं कानून-व्यवस्था बनाए रखने तथा समय पर गणेश प्रतिमाओं का विसर्जन करने की हिदायत दी गई। बैठक में थाना प्रभारी नागलवाड़ी निरीक्षक रामकुमार पाटील, चौकी प्रभारी ओझर सउनि. अनिल दसोधी तथा गणेश पंडालों के कार्यकर्ता अजय सिसैदिया, परशुराम ढोले, अजय यादव, देव गुप्ता, गोलू यादव, योगेश अग्रवाल, पारस मंगल एवं साथी कार्यकर्ता तथा ग्राम ओझर के प्रमुख व्यक्ति उपस्थित थे।

घर-घर विराजें माटी गणेश, पर्यावरण संरक्षण का बने आधार

नीमच। पर्यावरण संरक्षण एवं प्राकृतिक संसाधनों के प्रति जन-जागरूकता बढ़ाने के उद्देश्य से मध्यप्रदेश जन अभियान परिषद, नीमच द्वारा चिसिद्ध गणेशझमाटी गणेशज अभियान के अंतर्गत स्वामी विवेकानंद शासकीय स्तनकोत्तर महाविद्यालय, नीमच में माटी गणेश प्रतिया निर्माण प्रशिक्षण कार्यक्रम आयोजित किया गया। कार्यक्रम में महा विद्यालय के प्राचार्य डॉ. प्रशांत मिश्रा, विभागाध्यक्ष प्रो. डॉ. संजय जोशी एवं बाल कल्याण समिति के सदस्य श्री प्रवीण शर्मा अतिथि के रूप में उपस्थित रहे। प्रशिक्षण के दौरान प्रतिभागियों को मिट्टी से गणेश प्रतिमा बनाने की विधि, प्राकृतिक सामग्री के उपयोग तथा पर्यावरण हितैषी गणेश उत्सव के महत्व की जानकारी दी गई। प्रशिक्षक श्रीमती माया दवे ने प्रतिभागियों को प्रतिमा निर्माण की प्रक्रिया का प्रशिक्षण प्रदान किया।



आस्था के विविध रंगों में विराजे गणपति, अर्चना चिटनिस ने किए दर्शन

‘दैनिक अवन्तिका’ ➤ बुरहानपुर

गणेशोत्सव पर शहर में भक्ति और रचनात्मकता का संगम देखने को मिल रहा है। विधायक अर्चना चिटनिस ने नगर के विभिन्न गणेश मंडलों में पहुंचकर दर्शन, पूजा-अर्चना और आरती की तथा झांकियों का अवलोकन किया। प्रतापपुरा के श्री प्रताप गणेश मंडल में करीब पांच दशक से चली आ रही परंपरा के तहत उत्सव मनाया जा रहा है। यहां लगे आनंद मेले ने उत्सव की उमंग बढ़ा दी।

सौलमपुरा के जय हिंदू राष्ट्र गणेश उत्सव समिति ने चमगवान कुबेर का दरबारज थीम पर झांकी कुबेर है, जिसमें कुबेर की नौ निधियों के पौराणिक स्वरूप को

दशर्या गया है। वहीं शंभू गणेश उत्सव समिति ने ब्रह्मांड की रचना विषय पर झांकी बनाकर कलियुग में नाम-स्मरण का संदेश दिया। कारंज बाजार* के श्री स्वतंत्र युवा गणेश मंडल की चलित झांकी में गणेश द्वारा माता-पिता की परिक्रमा का प्रसंग दिखाया गया, जो माता-पिता के प्रति सम्मान का संदेश दे रहा है। इंदिरा कॉलोनी के रिद्धि-सिद्धि गणेश फाउंडेशन ने गणेश को श्रीकृष्ण अवतार में कालिया नाग पर विराजमान दिखाकर अहंकार त्याग और विनम्रता का संदेश दिया। पुरानी इंदिरा नगर के श्री सार्वजनिक बाल युवा मंडल ने क्षीरसागर, ब्रह्मा अवतार और 14 लोकों की प्रस्तुति के साथ फूड कार्निवल का भी आयोजन किया।

न्यूज-कॉलम

जिला स्तरीय कबड्डी प्रतियोगिता संपन्न

मन्दसौर। प्रधानमंत्री नरेंद्र मोदी के सेवा और समर्पण के 25 वर्ष पूर्ण होने पर भाजपा द्वारा पं. मदनलाल जोशी सभागृह में जिला स्तरीय कबड्डी प्रतियोगिता का आयोजन किया गया। जिसमें जिले की ३२ बालक और १५ बालिका टीमों ने हिस्सा लिया। रोमांचक मुक़ाबलों के बीच बालक वर्ग में मंदसौर की टीम ने गरोठ को टाई-ब्रेकर में हराकर विजेता का खिताब जीता। वहीं बालिका वर्ग में गरोठ की टीम ने मंदसौर को हराकर प्रथम स्थान प्राप्त किया। दोनों वर्गों की विजेता टीमों को व उत्कृष्ट खिलाड़ियों को पुरस्कृत किया। कार्यक्रम के उद्घाटन और समापन समारोह में भाजपा जिलाध्यक्ष राजीव दीक्षित, जिला पंचायत अध्यक्ष दुर्गा पाटीदार, भाजपा प्रदेश मंत्री सुरेश आर्य, और खेल प्रकोष्ठ के प्रदेश सह-संयोजक शांतिलाल मालवीय उपस्थित रहे।

नीमच सिटी में फूलडोल ग्यारस का चल समारोह आज

नीमच। शहर के उपनगर नीमच सिटी में 22 सितंबर मंगलवार शाम 6 बजे से डोल प्यारस का चल समारोह प्रताप व्यायाम शाला के अखाड़े के साथ राम मंदिर, पुरानी तहसील के पास से शुरू होगा। सबसे पहले राम मंदिर के बेवाण के साथ नीमच सिटी के सभी मंदिरों के बेवाण के साथकरबद्ध निकलेगा । इसके बाद यह जुलूस नीमच सिटी के मुख्य मार्ग चौराहा, मोर्चा मोहल्ला होते हुए रात 8 बजे सिपनो चौक पहुंचेगा। यह जानकारी प्रताप व्यायाम नीमच सिटी के उस्ताद कमलकिशोर चौरसिया द्वारा दी गई

22 व 25 सितम्बर को पशु वध करना, मटन विक्रय प्रतिबंधित रहेगा

रतलाम। मध्यप्रदेश शासन के आदेशानुसार 22 सितम्बर मंगलवार को डोल ग्यारस व 25 सितम्बर शुक्रवार को अनन्त चर्तुदशी पर्व पर नगर सीमा में स्थित समस्त पशु वध गृह एवं मांस विक्रय की दुकानों पर पशु वध करना, मटन, गोशत विक्रय करना अथवा बेचना निशेध किया गया है। निगम आयुक्त अनिल भाना ने संबंधित स्वच्छता निरीक्षकों को निर्देशित किया है कि उक्त दिवस को पशु वध करते या मटन गोशत विक्रय करते पाया जाये तो संबंधित के विरूद्ध सख्त कार्यवाही की जाये।

5 वर्षीय मासूम की पानी के होद में डूबने से मौत

रतलाम। शहर के औद्योगिक क्षेत्र थाना अंतर्गत ग्राम नेपाल में एक हृदय विदारक घटना सामने आई है। घर के आंगन में अकेले खेल रहा एक 5 वर्षीय मासूम अचानक पानी के होद में गिर गया, जिससे पानी में डूबने से उसकी दर्दनाक मौत हो गई। जानकारी के अनुसार, ईश्वरथूनी के समीप ग्राम नेपाल निवासी अर्जुन (5) पिता बहादुर डाबी बीते दिन रविवार शाम करीब 4 बजे अपने घर के आंगन में खेल रहा था। उस दौरान घर के अन्य सदस्य अपने-अपने कामों में व्यस्त थे। पिता बहादुर काम पर गए हुए थे, माता श्यामा बाई खेत में चारा काटने गई थीं, दादी बकरी चराने गई थीं और दादा किसी काम से बाहर गए हुए थे। मासूम का बड़ा भाई नीतिक (7) भी पड़ोस में खेलने चला गया था। घर में अकेले खेल रहे अर्जुन का अचानक संतुलन बिगड़ा और वह आंगन में ही बने पानी के होद में जा गिरा। कुछ देर बाद जब माता श्यामा बाई खेत से चारा काटकर घर वापस लौटीं, तो उन्होंने मासूम अर्जुन को पानी के होद में अचेत पड़ा देखा। परिजनों ने मासूम को होद से बाहर निकाला और इलाज के लिए मेडिकल कॉलेज लेकर पहुंचे।

सेवा संकल्प अंतर्गत मेरे सपनों का भारत चित्रकला प्रतियोगिता

दैनिक अवन्तिका ▶▶ नीमच

सेवा संकल्प अभियान के अंतर्गत जिले के विद्यालयों में विद्यार्थियों के लिए च्मेरे सपनों का भारत चित्रकला प्रतियोगिता आयोजित की गई। प्रतियोगिता में विद्यार्थियों ने अपनी कल्पना शीलता और रचनात्मकता के माध्यम से विकसित, समृद्ध एवं आत्मनिर्भर भारत की परिकल्पना को चित्रों के माध्यम से अभिव्यक्त किया। प्रतियोगिता के अंतर्गत विद्यालय स्तर पर विद्यार्थियों द्वारा तैयार की गई चित्र कलाओं की प्रदर्शनी लगाई गई। प्रदर्शनी में विद्यार्थियों की कलाकृतियों ने भारत के विकास, पर्यावरण संरक्षण, शिक्षा,

अनियंत्रित कार ने मंदिर के बाहर श्रद्धालुओं को रौंदा, 7 घायल; आक्रोशित ग्रामीणों ने 2 घंटे किया हाईवे जाम

दैनिक अवन्तिका ▶▶ मंदसौर

जिले के पिपलियामंडी थाना क्षेत्र अंतर्गत ग्राम सुपरा स्थित इच्छपूर्ण हनुमान मंदिर के पास रविवार देर रात हुए गणेश आरती और प्रसादी वितरण के बाद मंदिर से बाहर निकल रही श्रद्धालुओं को एक तेज रफ्तार अनियंत्रित काले रंग की कार क्र. आरजे 45 सीएस 0432 ने जोरदार टक्कर मार दी।

रात करीब 11.30 बजे हुए इस हादसे में 6 महिलाएं और एक 13 वर्षीय बच्ची घायल हो गईं,

जैन कॉलोनी के प्राचीन राधा-कृष्ण मंदिर जीर्णोद्धार कार्य का भव्य लोकार्पण संपन्न

दैनिक अवन्तिका ▶▶ रतलाम

वार्ड क्रमांक 40 महलवाड़ा जैन कॉलोनी में स्थित प्राचीन राधा-कृष्ण मंदिर के जीर्णोद्धार कार्य का लोकार्पण राधा अष्टमी शुभ अवसर पर महापौर प्रहलाद पटेल ने पूर्व गृह मंत्री हिम्मत जी कोठारी, भाजपा जिलाध्यक्ष प्रदीप उपाध्याय, निगम अध्यक्ष श्रीमती मनीषा शर्मा, रतलाम विकास प्राधिकरण अध्यक्ष मनोहर पोरवाल, मंडल अध्यक्ष निलेश गांधी, मयूर पुरोहित, अनिल झालानी, नेता पक्ष भगतसिंह भदौरिया, क्षेत्रिय पार्षद एवं महापौर परिषद सदस्य धर्मेन्द्र व्यास, पार्षद, एल्डरमेन व क्षेत्रिय नागरिकों के साथ विधिवत् पूजा-अर्चना कर किया।

महापौर प्रहलाद पटेल ने इस अवसर कहा कि नगर निगम परिषद द्वारा विकास कार्य करवाये जाने के साथ ही शहर के प्राचीन धरोहरों का भी जीर्णोद्धार का कार्य किया जा



जिनमें से 4 महिलाओं को गंभीर चोटें आई हैं। टक्कर इतनी भीषण थी कि कार का अगला हिस्सा पूरी तरह क्षतिग्रस्त हो गया और मौके पर अफरा-तफरी मच गई।

दुर्घटना के बाद गुस्साए ग्रामीणों ने मौके पर ही कार चालक सुजानपुरा निवासी अर्जुन सिंह (32) को पकड़कर उसकी पिटाई कर दी और वाहन में



रहा है। इस मंदिर के जीर्णोद्धार का कार्य 4.50 लाख की लागत से किया गया है, नगर निगम द्वारा जीर्णोद्धार का कार्य करवाया गया है इस मंदिर की नियमित देखभाल करना नागरिकों का कर्तव्य है। पूर्व गृह मंत्री श्री हिम्मत जी कोठारी ने इस अवसर पर कहा कि महलवाड़ा जैन कॉलोनी के राधा-कृष्ण मंदिर का जीर्णोद्धार करवाये जाने का कार्य महापौर प्रहलाद पटेल द्वारा किया गया है जो प्रशंसनीय है, आगे भी इसी प्रकार के कार्य करते रहे।

क्षेत्रिय पार्षद एवं महापौर परिषद सदस्य धर्मेन्द्र व्यास ने स्वागत उद्बोधन देते हुए बताया कि राजमहल परिसर स्थित

रियासत कालीन राधा-कृष्ण मंदिर जिसमें धातु के जीवन्त विग्रह तथा जमीन से ६ फिट से अधिक ऊपर बने इस प्राचीन वस्तु कला के अनुरूप मंदिर निर्माण कराया गया है, विग्रह के अतिरिक्त द्वार एवं पत्थरों पर देवताओं की मूर्ति को उकेरा गया है। मंदिर को देखकर ही इसकी प्राचीनता का अनुभव होता है। इसके मूल स्वरूप को ध्यान में रखते हुए महापौर प्रहलाद पटेल जब प्रथम बार इसके दर्शन किये जाने पर इसके जीर्णोद्धार का संकल्प लिया एवं इसकी जिम्मेदारी मुझे दी लगानार तीन माह तक विभिन्न बारिकीयों को ध्यान में रखते हुए इसके जीर्णोद्धार के कार्य किए गए।

श्रेष्ठता का सम्मान हर मंच पर होना चाहिए –श्री राव

दैनिक अवन्तिका ▶▶ रतलाम

व्यक्ति की उत्कृष्ट सेवाएं हमेशा उसकी प्रतिष्ठा और सम्मान बढ़ाने के लिए प्रेरित करती है अपनी जिम्मेदारीया और दायित्वों का सफलतम निर्वहन समाज और सरकार के लिए सम्मान का कारण बन जाता है । शिक्षिका उपाध्याय ने राज्यपाल पुरस्कार प्राप्त कर क्षेत्र के शिक्षकों को अनुपम उपहार दिया है उक्त विचार डॉ वेद प्रताप

वैदिक विचार मंच द्वारा शिक्षिका शर्मिला उपाध्याय को राज्यपाल पुरस्कार प्राप्त कर नगर लौटने पर आयोजित सम्मान समारोह में मुख्य अतिथि के रूप में साहित्यकार डॉ प्रदीप सिंह राव ने व्यक्त किये।

आपने कहा कि क्षेत्र के शिक्षक अपनी सेवाओं से सर्वत्र सम्मान और प्रशंसा बटोर रहे हैं कार्यक्रम की अध्यक्षता करते हुए शिक्षक सांस्कृतिक मंच के अध्यक्ष दिनेश शर्मा ने कहा कि शिक्षक समाज का दर्पण होता है उसकी प्रत्येक गतिविधि उत्कृष्ट समाज का

तोड़फोड़ की। सूचना मिलते ही पिपलियामंडी थाना पुलिस ने पहुंचकर चालक को ग्रामीणों के बीच से छुड़ाकर हिरासत में लिया। सभी घायलों को तत्काल पिपलियामंडी सामुदायिक स्वास्थ्य केंद्र ले जाया गया, जहां प्राथमिक उपचार के बाद उन्हें मंदसौर जिला अस्पताल रेफर कर दिया गया।

घटना के विरोध में सोमवार को घायलों के परिजन और ग्रामीण पुलिस कार्रवाई की मांग को लेकर पिपलियामंडी थाने पहुंचे। इस दौरान ग्रामीणों ने पुलिस पर महिलाओं के साथ

धक्का-मुक्की करने का आरोप लगाते हुए हाईवे पर चक्काजाम कर दिया। करीब 2 घंटे तक चले इस जाम के कारण सड़क के दोनों ओर वाहनों की लंबी कतारें लग गईं। मौके पर मल्हारगढ़ एसडीओपी पिटू बघेल, एडिशनल एसपी तेर सिंह बघेल और भारी पुलिस बल पहुंचा। अधिकारियों द्वारा ग्रामीणों को निष्पक्ष कार्रवाई का आश्वासन और समझाइश देने के बाद चक्काजाम समाप्त कराया गया। पुलिस ने मामला दर्ज कर आगे की वैधानिक जांच शुरू कर दी है।



पीएमसीओई कॉलेज में दिमागी सेहत और अल्जाइमर पर जागरूकता कार्यक्रम सम्पन्न

दैनिक अवन्तिका ▶▶ मंदसौर

पीएमसीओई, शा. स्नातकोत्तर महाविद्यालय के प्राणीशास्त्र विभाग में विश्व अल्जाइमर दिवस के अवसर पर प्राचार्य जे.एस. दुबे के मार्गदर्शन में जागरूकता कार्यक्रम आयोजित किया।

कार्यक्रम का शुभारंभ प्रभारी प्राचार्य प्रो. टी.के. झाला द्वारा माँ सरस्वती की प्रतिमा के समक्ष दीप प्रज्ज्वलन कर किया गया।कार्यक्रम के मुख्य वक्ता एवं विभागाध्यक्ष सिद्धार्थ बरोड़ा ने बताया कि दिमागी सेहत को दुरुस्त रखने और अल्जाइमर से बचाव के लिए नियमित रूप से शारीरिक गतिविधियां जरूरी हैं, जिसके लिए रोजाना कम से कम 30 मिनट

व्यायाम या वॉक करना चाहिए। उन्होंने भोजन में हरी पत्तेदार सब्जियां, फल और ओमेगा-3 से भरपूर हृदय-स्वस्थ आहार शामिल करने तथा रात में 7 से 8 घंटे की गहरी नींद लेने की सलाह दी, जो मस्तिष्क से हानिकारक तत्वों को साफ करने में मदद करती है। इस अभियान के तहत विद्यार्थियों को समाज में अल्जाइमर के प्रति जागरूकता फैलाने के उद्देश्य से पैम्फलेट वितरित किए गए। कार्यक्रम का संचालन प्राणीशास्त्र विभाग के प्रकाश दास ने किया तथा आभार डॉ. शिखा ओझा ने व्यक्त किया। इस अवसर पर सदीप सोनगरा, डॉ. मनीषा कोठारी, कुंदन माली, चीना मिंडा, हिमांशी राय गौड़ सहित छात्र-छात्राएं उपस्थित थे।

न्यूज कालम



मुख्यमंत्री का नीमच आगमन, जन प्रतिनिधि व अधिकारियों ने किया स्वागत

नीमच। सेवा संकल्प अभियान के अंतर्गत अग्रोहा भवन में आयोजित अभिनंदन कार्यक्रम में सहभागिता के लिए मुख्यमंत्री डॉ. मोहन यादव का आज नीमच आगमन हुआ।मुख्यमंत्री डॉ. मोहन यादव के नीमच स्थित सीआरपीएफ मेहता स्टेडियम हेलीपैड पहुंचने पर नीमच विधायक श्री दिलीपसिंह परिहार, मनासा विधायक श्री अनिरुद्ध मारू, सीआरपीएफ आईजी श्रीमती नीतू भट्टाचार्य, कलेक्टर श्री हिमांशु चंद्रा,डीआईजी श्री सुरेंद्र कुमार,पुलिस अधीक्षक श्री राजेश व्यास जिला पंचायत सीईओ श्री अमन वैष्णव श्रीमति वंदना खंडेलवाल सहित जनप्रतिनिधियों एवं अधिकारियों ने उनका आत्मीय स्वागत किया। अधिकारियों एवं जनप्रतिनिधियों ने मुख्यमंत्री डॉ. यादव को पुष्पगुच्छ भेंट कर स्वागत किया।मुख्यमंत्री डॉ. यादव ने नीमच में आयोजित सेवा संकल्प अभियान के अभिनंदन कार्यक्रम में सहभागिता की। इसके पश्चात वे गांधी सागर अभ्यारण्य में चीता प्रोजेक्ट के तहत आयोजित कार्यक्रम में सम्मिलित हुए।

घायल महिलाओं से मिले कांग्रेस नेता, अच्छे इलाज को लेकर डॉक्टरों से की चर्चा



पिपलीया मंडी।रविवार की रात 10 बजे सुपड़ा हनुमानजी के मंदिर पर भजन-कीर्तन कर रही महिलाएं अनियंत्रित वाहन से घायल होगई थी जिन्हें सामुदायिक स्वास्थ्य केंद्र पिपलीया मंडी लाया गया था प्राथमिक उपचार के बाद उन्हें जिला चिकित्सालय मन्दसौर भेजा गया था।सोमवार को प्रदेश कांग्रेस के सचिव परशुराम सिसोदिया,जिला कांग्रेस के महासचिव अनिल शर्मा,कांग्रेसनेता भेरूपप्पु गुर्जर ने जिला चिकित्सालय पहुंचकर घायलों की कुशलक्षेम पूछी एवं घायलों के शीघ्र स्वस्थ होने की कामना की।कांग्रेसनेताओं ने ड्यूटी डॉक्टर से चर्चा कर घायलों की उचित देख भाल एवं सभी प्रकार की जांचें भी निशुल्क करने की बात कही।ज्ञात हो जिला चिकित्सालय में श्यामाबाई पति समरथ, गीताबाई पति गड्डुलाल, भूरीबाई समरथ, लीलाबाई शंभूलाल,भागवन्ती बाई भेरूलाल का इलाज चल रहा है।

वैदिक गणित एवं विज्ञान मेले में तर्ष को मिला प्रथम स्थान

मंदसौर। सरस्वती विद्या प्रतिष्ठान मालवा प्रांत द्वारा नीमच में आयोजित विभाग स्तरीय वैदिक गणित एवं विज्ञान मेला 2026 में मंदसौर के छात्र तर्ष प्रताप सिंह परिहार ने उत्कृष्ट प्रदर्शन करते हुए प्रथम स्थान हासिल किया है। इस प्रतियोगिता में मंदसौर और नीमच जिले के लगभग 16 सरस्वती विद्या मंदिरों के विद्यार्थियों ने भाग लिया था। सरस्वती विद्या मंदिर मंदसौर में सीबीएसई कक्षा 6 के छात्र तर्ष ने विज्ञान श्रेणी के अंतर्गत ऊर्जा और बिजली की बचत पर आधारित एक कार्यशील (वर्किंग) मॉडल प्रदर्शित किया। आयोजक द्वारा उन्हें प्रथम पुरस्कार, प्रमाण पत्र एवं ट्रॉफी प्रदान की।

सिटी फोरलेन से ग्वालटोली, इंदिरा नगर की राह कटिन हुई

नीमच। शहर के सिटी फोर लाइन का निर्माण डेढ़ वर्ष से अधिक समय से धीमी गति से जारी है जगह-जगह बाईपास और मिट्टी गड्ढों के चलते बारिश के मौसम में कहीं हादसे और चालकों के घायल होने की घटनाएं आम बात रहीद्य अब ग्वालटोली मुख्य चौराहे व सड़क मे गड्ढों से हादसो की आशंका बढ़ती जा रही है जो कभी भी बड़े हादसे का कारण बन सकता है। जगह-जगह मिट्टी की खुदाई से सड़क क्षतिग्रस्त हो गई है और सड़क कंपनी अनजाने में वाहनधारियों के लिए बड़ी दुर्घटना का कारण बन सकती है। कंपनी द्वारा सड़क की खुदाई करने के बाद गड्ढों को ठीक से भरा नहीं गया है, जिससे चौराहे पर बीच सड़क में सड़क पर बड़ा गड्ढा हो गया है। क्षेत्र के वार्ड क्रमांक 9 के जागरुक पार्षद हरगोविंद दीवान ने भी एयरटेल द्वारा क्षेत्र में अंडरसाउंड केबल काम को अधूरा छोड़ देने क. कर्मचारियों द्वारा खुदाई का मलबा सड़क पर ही छोड़ दिए जाने से राहगीरों, दो पहिया वाहनों के फिसलने व दुर्घटना का गंभीर खतरा बना हुआ है।

श्रीमती मगनबाई सक्सेना

का देवलोक गमन
ब्यावरा। राजगढ़ जिले के ग्राम मलावर निवासी रमेशचंद्र, राजेंद्र, अशोक और गौरव की माताजी एवं स्व.लक्ष्मीनारायण जी सक्सेना की धर्मपत्नी श्रीमती मगनबाई सक्सेना का विगत दिनों कपिल मुनि की तपोभूमि सारंगपुर में 94 वर्ष की अवस्था में देवलोक गमन हो गया उनकी अंतिम यात्रा स्वनिवास बदलीपुरा से निकली, जिसमें बड़ी संख्या में गणमान्य लोगो ने भाग लेकर श्रद्धांजलि अर्पित की। विश्राम धाम पर उनका अंतिम संस्कार हुआ जहां उनके पुत्रों द्वारा मुखाग्नि दी, स्वर्गीय श्रीमती सक्सेना अत्यंत धार्मिक, विनम्र, मिलनसार एवं अनुशासन प्रिय रही वे अपने पीछे नाती-पोतों से भरपूरा परिवार छोड़ गई।

24 सितंबर को निकलेगी भाजपा की वाहन रैली

सुसनेर। नगर परिषद अध्यक्ष उपचुनाव को लेकर भाजपा ने चुनवी गतिविधियां तेज कर दी हैं। रविवार को भाजपा चुनाव कार्यालय में बैठक आयोजित की गई। बैठक में सांसद रोडमल नागर सहित भाजपा के वरिष्ठ पदाधिकारी, जनप्रतिनिधि एवं कार्यकर्ता उपस्थित रहे। बैठक में आगामी कार्यक्रमों को लेकर चर्चा करते हुए 24 सितंबर को वाहन रैली निकालने का निर्णय लिया गया। बैठक में तय किया गया कि वाहन रैली में नगर के सभी 15 वार्डों से कार्यकर्ताओं एवं समर्थकों की भागीदारी सुनिश्चित की जाएगी। इसके लिए करीब 1000 बाइक शामिल कर के लाक्ष्य रखा गया है। रैली के माध्यम से नगर के विभिन्न क्षेत्रों में संपर्क किया जाएगा।

भक्त और भगवान के बीच भरोसा ही होता है- व्यास

महिदपुर रोड। भक्त और भगवान के बीच भरोसा होता है भक्त की बात भगवान जरूर सुनता है यह बात जांगड़ा पंच परैवाक्ष समाज द्वारा आयोजित श्रीमद् भागवत कथा सप्ताह के आज तीसरे दिन की कथा में पंडित सुनील कृष्ण व्यास ने कहीआपने भगवान और भक्त की महिमा का गुणगान करते हुए कहा भक्त और भगवान के बीच अगर कोई है तो वह है भरोसा ,विश्वास, श्रद्धा और समर्पण।भक्ति के भरोसे से ही भगवान को मूर्ति छोड़कर प्रकट होना पड़ता है। विदुर जी के प्रसंग के माध्यम से आपने बताया।।वही ह्दारकाधीश भगवान प्रेम में अधीर होकर केले के छिलके को भी माखन रूपी प्रेम मानकर खा जाते है भागवत महापुराण की आरती का लाभ फरक्या परिवार निम्बोदिया वाले परिवार ने लिया सोमवार को भागवत के चौथे दिन की कथा में भगवान कृष्ण का जन्मोत्सव मनाया जायेगा।

निधन के बाद नेत्र-त्त्वा एवं देहदान कर पेश की मिसाल सारंगपुर।

जैन श्री संघ सारंगपुर के वरिष्ठ समाजसेवी, धर्म परायण, सुश्रावक, ज्ञान पिपासु, धर्म प्रेमी, औजस्वी वक्ता, साधु- साध्वी भगवंतो की वैद्याच्च में हमेशा तत्पर रहने वाले, साधमिकों के शुभचिंतक, सारंगपुर जिन कुशल सूरी दादावाडी के अध्यक्ष, श्रीमाल हितेशी संघ के संरक्षक, धरमशिल, देहदानी, नेत्र दानी विजय कुमार श्रीमाल का 85 वर्ष की आयु में आकस्मिक निधन रविवार को हो गया। उनके निधन के समाचार सुनकर सारे जैन संघ सहित सारंगपुर नगर में शोक की लहर व्याप्त हो गई। जैन श्री संघ का एक मजबूत धर्म स्तंभ हमारे बीच से चला गया जो कि संघ के लिए अपूर्ण छ्ती है। स्वर्गीय श्रीमाल के इस महान कार्य के लिए सरकार द्वारा भी आपके सम्मान में गार्ड ऑफ ऑनर किया गया।

वीर शिवाजी सेवा समिति द्वारा बच्चों को तैराकी प्रशिक्षण

सारंगपुर। ग्राम डाकनी में मध्यप्रदेश जन अभियान परिषद नवांकुर संस्था वीर शिवाजी सेवा समिति द्वारा विगत एक माह से बच्चों के लिए निश्चुकुट तैराकी प्रशिक्षण शिविर का आयोजन किया जा रहा है। इस प्रशिक्षण शिविर में अनेक बच्चे उत्साहपूर्वक भाग ले रहे हैं, जिसके परिणाम स्वरूप वर्तमान तक 20 बच्चे तैरना सीख है और कुछ अंतिम दौर में हैं।

गणेश उत्सव ड्यूटी पर तैनात पुलिस-कर्मों की वर्दी फाड़ी, मारपीट व लूटपाट की

लूट की घटना में 6 आरोपियों को पकड़कर जेल भेजा



राजगढ़ जिले में कानून-व्यवस्था बनाए रखने एवं अपराधों पर अंकुश लगाने हेतु एसपी अमित तोलानी ने जिले के समस्त थाना प्रभारियों को कार्रवाई हेतु निर्देशित किया। उक्त निर्देशों के पालन में थाना प्रभारी कोतवाली राजगढ़ निरीक्षक मंजू मखेनिया के नेतृत्व में गणेश उत्सव के दौरान ड्यूटी पर तैनात पुलिसकर्मों के साथ मारपीट, शासकीय कार्य में बाधा उत्पन्न करने एवं नगदी व दस्तावेजों से भरा पर्स छीनकर ले जाने की घटना में कार्रवाई करते हुए 6 आरोपियों को गिरफ्तार किया।

विभाग स्तरीय संस्कृति महोत्सव का समापन एवं पुरस्कार वितरण समारोह संपन्न



सारंगपुर के सरस्वती शिशु विद्या मंदिर में आयोजित विभाग स्तरीय संस्कृति महोत्सव का समापन एवं पुरस्कार वितरण समारोह रविवार को उत्साहपूर्ण वातावरण में संपन्ना हुआ। महोत्सव में राजगढ़, सीहोर एवं गुना जिलों से लगभग 250 छात्र-छात्राओ ने विभिन्ना बैद्धिक एवं सांस्कृतिक प्रतियोगिताओं में सहभागिता की। कार्यक्रम के मुख्य अतिथि राज्यमंत्री गौतम टेटवाल रहे। कार्यक्रम की अध्यक्षता नगर पालिका परिषद सारंगपुर के अध्यक्ष पंकज पालीवाल ने की। अपने उद्घोषण में मंत्री टेटवाल ने सभी प्रतिभागी छात्र-छात्राओ को प्रतियोगिताओं में सहभागिता एवं उत्कृष्ट प्रदर्शन के लिए बधाई दी। उन्होंने वंदे मातरम के महत्व पर प्रकाश डालते हुए कहा कि यह राष्ट्र के प्रति प्रेम, सम्मान और समर्पण की भावना को जागृत करने वाला भाव है। उन्होंने भारत के वीर सेनानियों एवं स्वतंत्रता संग्राम के महान नायकों के त्याग और बलिदान को स्मरण करते हुए विद्यार्थियों से उनसे प्रेरणा लेने का आह्वान किया। विद्यार्थियों को देश के प्रति कर्तव्य, अनुशासन और राष्ट्रभक्ति की भावना को अपने जीवन में अपनाना चाहिए। कार्यक्रम में विभाग समन्वयक

गुरु चरण गौड़, सचिव अशोक कुमार साहू, संयोजक शिवकुमार तिवारी, ने अतिथियों का स्वागत किया।

कार्यक्रम के दौरान विभिन्ना प्रतियोगिताओं में उत्कृष्ट प्रदर्शन करने वाले प्रतिभागी भैया-बहनों को अतिथियों द्वारा पुरस्कार एवं प्रमाण-पत्र प्रदान कर सम्मानित किया गया। महोत्सव में विद्यार्थियों ने अपनी प्रतिभा, कला, ज्ञान एवं सांस्कृतिक अभिरुचि का प्रभावी प्रदर्शन किया।

की तथा उनके साथ मारपीट की। आरोपियों द्वारा पुलिसकर्मों की वर्दी खींचकर फाड़ दी तथा उन्हें किला गेट से घूम घाटी की ओर खींचकर ले जाने का प्रयास किया। मारपीट एवं खींचतान के दौरान आरोपियों द्वारा फरियादी की जेब में रखे 5 हजार रु नगद तथा पेंट की जेब में रखा पर्स, जिसमें 1 हजार रु नगद एवं आधार कार्ड, पैन कार्ड, पुलिस आईडी कार्ड सहित अन्य दस्तावेज रखे थे, छीनकर लिए। घटना के दौरान पुलिस स्टाफ एवं अन्य लोगों के मौके पर पहुंचने पर आरोपी मौके से भागने लगे। थाना कोतवाली राजगढ़ पुलिस ने आरोपियों की तलाश प्रारंभ की। पुलिस ने संभावित स्थानों पर लगातार दबिश एवं तलाश की। पुलिस कर्मियों एवं स्थानीय लोगों की मदद से भाग रहे

आरोपियों को न्यायालय में पेश किया
पुलिस ने ग्राम झंझाड़पुर के पास दुर्गम क्षेत्र में घेराबंदी कर शेष 4 आरोपी ललित पिता दुलेसिंह तंवर 19 कालू पिता देवीसिंह तंवर 22 केशव पिता देवसिंह तंवर 21 धर्मेंद्र पिता बनेसिंह तंवर 27 सभी निवासी ग्राम झंझाड़पुर राजगढ़ को गिरफ्तार किया। प्रकरण में एक नाबालिम आरोपी भी शामिल है। नाबालिम आरोपी के संबंध में विधि अनुसार कार्रवाई की जा रही। गिरफ्तार आरोपियों को न्यायालय में पेश किया जहां से सभी आरोपियों को जेल भेज दिया।

आरोपियों का पीछा किया।

इसी दौरान भारतसिंह तंवर एवं अनारसिंह तंवर को मोटरसाइकिल से पीछा कर पकड़ लिया इसके पश्चात पुलिस ने अन्य आरोपियों की तलाश लगातार जारी रखी।

सेवा संकल्प अभियान के तहत उप जेल में विश्वशांति के लिए हवन-यज्ञ

दैनिक अवन्तिका ➤ सुसनेर
मध्यप्रदेश शासन के सेवा संकल्प अभियान के तहत जीवनधारा नमामि गंगे संस्था, जेल प्रशासन एवं गायत्री परिवार के संयुक्त प्रयास से सुसनेर उप जेल में विश्वशांति, जनकल्याण एवं सकारात्मक ऊर्जा के संचार की मंगलकामना को लेकर हवन-यज्ञ का आयोजन किया गया। कार्यक्रम में जेल के बंदियों ने भी सहभागिता करते हुए हवन में आहुतियां दीं।

हवन-यज्ञ के मुख्य पुरोहित गायत्री परिवार के मांगीलाल शर्मा एवं गोरिलाल बा साहब रहे। इस दौरान जीवनधारा नमामि गंगे संस्था के प्रदेश उपाध्यक्ष अभिषेक पाण्डे, आगर-मालवा

जिला अध्यक्ष अमित शर्मा, एडवोकेट कुलदीप राज प्रजापत, योगेंद्र जादमें एवं सिद्धांत जादमें उपस्थित रहे।

कार्यक्रम में अभिषेक पाण्डे ने बंदियों को संबोधित करते हुए कहा कि बंदी भी समाज का अभिन्न अंग हैं। उन्होंने सकारात्मक सोच के साथ जीवन में नई शुरुआत करने तथा समाज की मुख्धारा से जुड़ने का आह्वान किया। साथ ही अपराध से दूर रहकर सकारात्मक एवं सम्मानजनक जीवन जीने के लिए प्रेरित किया। हवन-यज्ञ में बंदियों ने उत्साहपूर्वक भाग लिया और सकारात्मक जीवन जीने तथा अपराध से दूर रहने का संकल्प लिया।

विकसित भारत की संकल्पना पर विद्यालय स्तरीय भाषण और चित्रकला प्रतियोगिता संपन्न



बनाए किए जिनमें से भाषण प्रतियोगिता में प्रथम स्थान हेमकुंवर, द्वितीय स्थान रक्षा कुंवर तथा तृतीय स्थान दिव्या कुंवर ने प्राप्त किया जबकि चित्रकला में प्रथम स्थान शिल्पा कुंवर, द्वितीय स्थान जसपाल सिंह तथा तृतीय स्थान रवीना कुंवर ने प्राप्त किया । सभी प्रतिभागियों को प्रमाण पत्र और पुरस्कार प्रदान किए गए । कार्यक्रम में जनप्रतिनिधि बालूंसिंह परिहार तथा बद्रीसिंह परिहार ने और अभिभावक जोतपुरी गोस्वामी ने बच्चों का

मार्गदर्शन किया और बच्चों की उत्साहपूर्ण सहभागिता और प्रतिभा की सराहना की। भाषण प्रतियोगिता के निर्णायक सुनील कुमार जोशी और कालुराम थे तथा चित्रकला प्रतियोगिता में तृप्ति श्रृंगी और दशरथ सिंह परिहार ने मूल्यांकन किया। संस्था प्रभारी कैलाश भावसार ने बताया कि अवसर मिलने पर बच्चों की प्रतिभा सामने आती है। यहां से चयनित प्रथम स्थान प्राप्त छात्र छात्राएँ संकुल स्तरीय प्रतियोगिता में। सहभागिता करेंगे ।



सुदवास में सेवा संकल्प अभियान कार्यक्रम आयोजित बडौद। शासकीय उच्चतर माध्यमिक विद्यालय सुदवास में 'संकल्प सेवा अभियान' के अंतर्गत 'विकसित भारत' थीम पर चित्रकला व भाषण प्रतियोगिता आयोजित की गई। कार्यक्रम का शुभारंभ मां सरस्वती के चित्र पर माल्यार्पण एवं छात्राओं द्वारा प्रस्तुत सरस्वती वंदना से हुआ। प्राचार्य नाथ सर की अध्यक्षता में आयोजित कार्यक्रम में मुख्य अतिथि भाजपा मंडल अध्यक्ष श्री राजेश आर्य रहे। विशिष्ट अतिथि मंडल उपाध्यक्ष नागूसिंह चौहान, विशेष मंडल सदस्य जसवंत सिंह चौहान एवं एसएमसी अध्यक्ष दरबार सिंह रहे। साथ ही मोहनलाल विश्वकर्मा, सरपंच कमला बाई, ॐ प्रकाश फौजी एवं दिलीप गेहलोत उपस्थित रहे। कार्यक्रम की विस्तृत जानकारी वरिष्ठ शिक्षक उमाशंकर शर्मा ने दी। अतिथियों ने विद्यार्थियों द्वारा श्रीराम शर्मा के मार्गदर्शन ने निर्मित चित्रकला प्रदर्शनी का अवलोकन कर सराहना की। विकसित भारत 2047 की थीम पर भाषण प्रतियोगिता के तहत विद्यार्थियों ने अपने विचार व्यक्त किये तत्पश्चात दोनों प्रतियोगिताओं के प्रथम, द्वितीय व तृतीय स्थान प्राप्त विजेताओं को अतिथियों द्वारा प्रमाण पत्र व पुरस्कार प्रदान किए गए। संचालन घनश्याम सिंह चौहान ने किया एवं आभार आनंद लाल नागर ने माना। समस्त शिक्षक स्टाफ व विद्यार्थी उपस्थित रहे।

सेवा संकल्प अभियान के अंतर्गत विद्यालय में भाषण चित्रकला प्रतियोगिता संपन्न



बडौद। प्रधानमंत्री नरेंद्र मोदी के जन्मदिवस के उपलक्ष्य में चल रहे सेवा संकल्प अभियान के अंतर्गत सांदीपनि शासकीय उत्कृष्ट उच्चतर माध्यमिक विद्यालय, बड़ौद में भाषण एवं चित्रकला प्रतियोगिता का आयोजन किया गया। कार्यक्रम में सचिन लववंशी (नगर परिषद अध्यक्ष प्रतिनिधि), श्रीपाल जैन तालेरा (विधायक प्रतिनिधि, शिक्षा विभाग), पारस जैन, विधिन चौहान, पंकज जैन एवं शौकत भाई शिशार सहित अनेक गणमान्य अतिथि उपस्थित रहे। कार्यक्रम की अध्यक्षता प्राचार्य अनिल दामके ने की। प्रतियोगिताओं में विद्यार्थियों ने उत्साहपूर्वक भाग लेते हुए विभिन्न जनकल्याणकारी योजनाओं, विकसित भारत 2047, आत्मनिर्भर भारत, स्वच्छता, महिला सशक्तिकरण एवं पर्यावरण संरक्षण जैसे विषयों पर अपनी प्रतिभा का प्रदर्शन किया। चित्रकला प्रतियोगिता में 28 तथा भाषण प्रतियोगिता में 10 विद्यार्थियों ने सहभागिता की। प्रतियोगिता के निर्णायक श्याम विश्वकर्मा, राजेंद्र कुमार राधा, श्रीमती अनौता खेड़े एवं सुश्री रानू जायसवाल रहे। विद्यालय स्तर पर कार्यक्रम के नोडल अधिकारी हितेश शर्मा के मार्गदर्शन में आयोजन सफलतापूर्वक संपन्न हुआ। कार्यक्रम का उद्देश्य विद्यार्थियों में सेवा, सामाजिक उत्तरदायित्व, रचनात्मकता एवं राष्ट्र निर्माण के प्रति जागरूकता विकसित करना था।

शराब दुकान हटेगी और स्कूल के सामने ब्रेकर भी बनेगा 2 दिन में होगा काम



ब्यावरा। राजगढ़ जिले के संडावता क्षेत्र के युवा समाजसेवी सचिन यादव और युवा साथियों द्वारा विशाल धरना प्रदर्शन किया गया धरना प्रदर्शन पर बैठे बच्चों के द्वारा दो मांग प्रशासन से की गई पहले मांग संडावता पीएम श्री स्कूल के पास स्थित शराब दुकान को हटवाना दूसरी स्कूल के सामने स्पीड ब्रेकर बनवाना इस मांग के लिए संडावता क्षेत्र के युवा समाजसेवी सचिन यादव और उनके युवा साथियों द्वारा स्कूल के बच्चों को प्रोत्साहित कर धरना प्रदर्शन में सम्मिलित हुए प्रशासन द्वारा लेनो मांगों को स्वीकृति दी गई शराब दुकान को नगर से दूर करवा दिया गया है जिससे आने-जाने वाले स्कूल के बच्चे और महिलाए और मंदिर के श्रद्धालुओं को निकालने में भारी परेशानी का सामना करना पड़ता इसलिए छात्रों के द्वारा धरना प्रदर्शन कर शराब दुकान को हटाने की मांग की गई थी स्पीड ब्रेकर बनाने के लिए भी प्रशासन द्वारा स्वीकृति दी गई प्रशासन द्वारा दो दिनों का समय दिया गया है।

भाजपा प्रत्याशी के समर्थन में वार्ड 7-8 में सांसद रोडमल नागर ने किया जनसंपर्क



सुसनेर। नगर परिषद अध्यक्ष उपचुनाव को लेकर भाजपा ने वार्ड स्तर पर जनसंपर्क अभियान तेज कर दिया है। रविवार को भाजपा प्रत्याशी प्रदीप सोनी के समर्थन में सांसद रोडमल नागर ने नगर के वार्ड क्रमांक 7 एवं 8 में घर-घर पहुंचकर मतदाताओं से संपर्क किया। इस दौरान उन्होंने स्थानीय नागरिकों से मुलाकात कर चुनाव में भाजपा प्रत्याशी के समर्थन में मतदान की अपील की। जनसंपर्क के दौरान सांसद नागर ने वार्ड के विभिन्न क्षेत्रों में नागरिकों से संवाद किया तथा नगर के विकास और नागरिक सुविधाओं से जुड़े विषयों पर चर्चा की। दोनों वार्डों में नाह-जगह भाजपा कार्यकर्ताओं और स्थानीय नागरिकों ने सांसद एवं पार्टी नेताओं का स्वागत किया। जनसंपर्क अभियान के दौरान भाजपा कार्यकर्ताओं में भी सक्रियता नजर आई। नगर परिषद अध्यक्ष उपचुनाव को लेकर भाजपा द्वारा वार्डवार मतदाताओं से संपर्क किया जा रहा है। इसी क्रम में सांसद रोडमल नागर के नेतृत्व में रविवार को वार्ड 7 एवं 8 में जनसंपर्क किया गया। इस दौरान पार्टी पदाधिकारियों और कार्यकर्ताओं ने भी मतदाताओं से संवाद कर प्रत्याशी प्रदीप सोनी के पक्ष में समर्थन मांगा।

टाटा ट्रस्ट ने चंद्रशेखरन का कार्यकाल बढ़ाने को गैरकानूनी बताया

एजेंसी ►► नई दिल्ली

टाटा ट्रस्ट ने एन. चंद्रशेखरन को दोबारा 5 साल के लिए टाटा संस का चेयरमैन बनाने के फैसले को गैरकानूनी बताया है। ट्रस्ट ने रविवार को बयान जारी कर कहा कि कंपनी के नियमों के मुताबिक चेयरमैन पद के लिए उनके दोनों प्रतिनिधियों की सहमति अनिवार्य है। टाटा संस में 66% हिस्सेदारी टाटा ट्रस्ट्स के पास ही है, इसलिए उसके इस विरोध का असर कंपनी के लीडरशिप फैसले पर पड़ सकता है।

ट्रस्ट के नॉमिनी डायरेक्टर नोएल टाटा ने चंद्रशेखरन के खिलाफ वोट दिया तो सिर्फ बोर्ड के बाकी मेंबर्स के वोट से यह प्रस्ताव पास नहीं हो सकता। दरअसल, मतभेदों के चलते चंद्रशेखरन ने 12 अगस्त 2026 को इस्तीफा दे दिया था और लेकिन 17 सितंबर को टाटा संस बोर्ड ने उनका कार्यकाल 2032 तक बढ़ाने का फैसला कर लिया। अभी इस फैसले को सालाना आम बैठक की मंजूरी मिलना बाकी है। टाटा संस के आर्टिकल्स ऑफ एसोसिएशन यानी कंपनी के नियमों के मुताबिक, किसी भी बड़े फैसले या प्रस्ताव को मंजूरी के लिए टाटा ट्रस्ट के नोमिनेटेड डायरेक्टर्स के वोट अनिवार्य हैं। 17 सितंबर की मीटिंग में टाटा ट्रस्ट के चेयरमैन नोएल टाटा ने चंद्रशेखरन के री-अपॉइंटमेंट के खिलाफ वोट दिया था, जबकि ट्रस्ट के दूसरे नॉमिनी डायरेक्टर वेणु श्रीनिवासन ने इसका समर्थन किया था। पूरे बोर्ड में प्रस्ताव के पक्ष में 4 और विपक्ष में 1 वोट पड़ा था। हालांकि, ट्रस्ट का कहना है कि जब बोर्ड में उनके 2 प्रतिनिधि हैं, तो बहुमत का मतलब दो वोट होता है, न कि एक। ऐसे में यह शर्त पूरी नहीं हुई और प्रस्ताव खारिज माना जाएगा। टाटा ट्रस्ट ने साफ किया कि जब कोई प्रस्ताव नियम के तहत पहले ही खारिज हो चुका हो, तो चेयरमैन अपने स्पेशल वोट का इस्तेमाल करके उसे दोबारा मंजूर नहीं करा सकते। ट्रस्ट का कहना है कि दोनों प्रतिनिधियों के अलग-अलग वोट देने से कोई भ्रम या अड़चन पैदा नहीं हुई थी। नियम के मुताबिक, जवाब पहले से ही 'ना' था। चेयरमैन का स्पेशल वोट सिर्फ तब काम आता है, जब पक्ष और विपक्ष में बराबर-बराबर वोट पड़े हों, खारिज हो चुके फैसले को बदलने के लिए नहीं।

चीनी त्योहारों से पहले सस्ती होगी, सरकार ने कारोबारियों से कहा-

लोगों को सस्ती चीनी दें, स्टॉक लिमिट 15 से बढ़ाकर 30 दिन की

एजेंसी ►► नई दिल्ली

केंद्र सरकार ने जमाखोरी रोकने और त्योहारों से पहले कीमतें काबू करने के लिए बल्क कंज्यूमर्स के लिए स्टॉक लिमिट बढ़ाकर 30 दिन कर दी है। सरकार के इस कदम से मिठाइयों, बेकरी और फूड प्रोसेसिंग कंपनियों को त्योहारों के दौरान चीनी की किल्लत का सामना नहीं करना पड़ेगा।

बल्क कंज्यूमर वे कंपनियां या औद्योगिक इकाइयां हैं, जो कच्चे माल के रूप में हर महीने 10 टन से ज्यादा चीनी का इस्तेमाल करती हैं। अभी ये कंपनियां अपनी सिर्फ 15 दिन की जरूरत के बराबर स्टॉक रख सकती थीं। सरकार ने कारोबारियों से कहा है कि लोगों को सस्ती चीनी दें। सरकार ने कहा है कि

स्थानीय बाजार से आप 15 दिन से ज्यादा का चीनी स्टॉक नहीं रख सकते। अगर 15 दिन से ज्यादा यानी 30 दिन तक चीनी रखनी है, तो एक्स्ट्रा स्टॉक सिर्फ विदेश से मंगवाई गई यानी आयातित चीनी का ही होना चाहिए। ऐसा इसलिए किया गया, ताकि देश के स्थानीय बाजार में चीनी की कोई कमी न हो और कीमतें नियंत्रण में रहें। पोर्टल पर हर



होगा चीनी का ब्योरा चीनी की जमाखोरी और कालाबाजारी रोकने के लिए सरकार ने नया नियम बनाया है। अब चीनी का इस्तेमाल करने वाली सभी बड़ी कंपनियों को हर शुक्रवार को खाद्य मंत्रालय के पोर्टल पर बताना होगा कि उनके पास कितना स्टॉक बचा है। फैक्ट्रियों में चीनी 25% सस्ती हो गई है, लेकिन


दुकानों पर इसकी कीमत सिर्फ 10% ही घटी है। अगस्त में 65 किलो मिलने वाली चीनी अब 58.50 पर आ गई है। सरकार ने दुकानदारों से कहा है कि चीनी की घटती कीमतों का पूरा फायदा ग्राहकों को सुरत दें।

पाकिस्तान का विदेशी मुद्रा भंडार 3 साल में 7 गुना, 3 से 26 अरब डॉलर पहुंचा... इसमें कमाई कम, कर्ज ज्यादा

एजेंसी ►► नई दिल्ली

पाकिस्तान का विदेशी मुद्रा भंडार पिछले 3 साल में करीब 7 गुना बढ़कर 26.79 अरब डॉलर पहुंच गया है। जनवरी 2023 में पाकिस्तान के पास डॉलर की भारी कमी थी। स्टेट बैंक ऑफ पाकिस्तान का रिजर्व सिर्फ 3.08 अरब डॉलर रह गया था। अब 11 सितंबर 2026 तक ख़द के पास विदेशी मुद्रा भंडार 21.39 अरब डॉलर पहुंच गया है। यह एसबीपी के इतिहास का सबसे ऊंचा स्तर है।

एसबीपी के साथ दूसरे बैंकों के पास मौजूद विदेशी मुद्रा को जोड़ने पर पाकिस्तान का कुल रिजर्व 26.79 अरब डॉलर हो गया है। हालांकि, इस बढ़ोतरी में पाकिस्तान की कमाई से ज्यादा विदेशी कर्ज और बाहरी फंड की भूमिका है।



शहबाज बोले- रिजर्व बढ़ना आर्थिक नीतियों की सफलता- प्रधानमंत्री शहबाज शरीफ ने विदेशी मुद्रा भंडार के रिकॉर्ड स्तर पर पहुंचने पर वित्त मंत्री मोहम्मद औरंगजेब, स्टेट बैंक के गवर्नर जमील अहमद और अपनी आर्थिक टीम की तारीफ की। उन्होंने विदेशों में रहने वाले पाकिस्तानियों को भी इस उपलब्धि में योगदान के लिए धन्यवाद दिया। शहबाज ने कहा कि स्टेट बैंक के पास रिकॉर्ड विदेशी मुद्रा भंडार सरकार की आर्थिक टीम की लगातार मेहनत का नतीजा है। उन्होंने इसे इस बात का संकेत बताया कि सरकार की आर्थिक नीतियां सही दिशा में आगे बढ़ रही हैं। उन्होंने यह भी कहा कि पाकिस्तान के अंतरराष्ट्रीय पूंजी बाजार में दोबारा लौटने से दुनिया के निवेशकों का भरोसा उसकी अर्थव्यवस्था पर बढ़ रहा है।

यूरोबॉन्ड क्या होता है?- यूरोबॉन्ड विदेशी बाजार से कर्ज लेने के लिए जारी किया जाने वाला एक तरह का बॉन्ड है। इसे खरीदने वाले निवेशक सरकार को पैसा देते हैं। सरकार तब समय के बाद यह रकम ब्याज के साथ लौटाती है। पाकिस्तान ने अंतरराष्ट्रीय बाजार में यूरोबॉन्ड जारी कर रकम जुटाई और इसे अपने विदेशी मुद्रा भंडार में शामिल कर लिया।

वसीम अकरम ने पाकिस्तान टेस्ट कप्तान बाबर पर तंज कसा

कराची। पाकिस्तान के पूर्व तेज गेंदबाज वसीम अकरम ने टेस्ट कप्तान बाबर आजम पर सवाल उठाए हैं। उन्होंने कहा- अगर आपको पीसीबी के फैसलों के बारे में नहीं पता था, तो क्या आप इंग्लैंड चने बेचने आए थे। रविवार को एक चैरिटी कार्यक्रम में उन्होंने यह बात कही।

वधु चाहिए

क्षत्रिय युवक 49, 6 फीट हेतु वधु चाहिए। जाति बंधन नहीं, विधवा मान्य। शीघ्र विवाह।

संपर्क करें 9754109866

जमीन बेचना है

ग्राम सुमराखड़ा (तहसील तराना) में मेन रोड से एक खेत छोड़कर रेल पटरी से दक्षिण दिशा में भूमि खेत साढ़े तीन बीघा एवं बिड़ डाई बीघा बेचना है।

संपर्क करें 940 6801069

किराए से देना है

ऑफिस किराए से देना है सी/ 21 नानाखेड़ा बस स्टैंड के सामने श्रीगंगा के ऊपर प्रथम मंजिल फ्रंट साईड लगभग 500 वर्ग फिट फाइनंस कंपनी,या मोबाइल कंपनी को प्राथमिकता दी जावेगी

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft प्लॉट भवर कुआं चौराहे पर, 3. 1500,sqft plot पर बना हुआ शोरूम मेन खंडवा रोड पर, 4. 2,लाख किराए पर लगे बैक, 5. हॉस्टल विष्णुपुर में, 6. शोरूम विजय नगर में, 7. 1200,sqft रानी बाग में 8. 1500,sqft इंदुरपुर में 9. रेस्टोरेन्ट विजय नगर में, 10। लक्जरी फार्म हाउस

संपर्क करें पीसी राजपूत रीयल एस्टेट 9893713817

दुकान बेचना है

प्राइम लोकेशन कंठाल चौराहा की दुकान बेचनी है। साईज - 10x11 हाईट- 15 फीट

मोबाइल

8518800456 9981310034

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 कीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता

रामरतन शर्मा मार्ग, उज्जैन फोन: 7869850570 9827832632

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें

9575555715, 9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, अफिस समय 10 से 01 बजे तक आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित की प्राथमिकता- योग्यता- B.ED/D.ED/Deled वेतन- 7000 से 8000 प्रतिमाह

राजेश राव हाण्डे- 9977588698 Head Master Shri Sanskriti Convent Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क

9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिकसर और अन्य सामान बेचना है। स्थान- नागझिरी, उज्जैन

संपर्क

9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क

7773077762

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके।

संपर्क करे

श्री हरि पेपर इंडस्ट्री 8 मक्की रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

स्वल्पाधिकारी अवंतिका प्रकाशन (भागीदारी फर्म) के लिए प्रकाशक, मुद्रक संदीप मेहता द्वारा अवंतिका ऑफसेट 2, रानी लक्ष्मीबाई मार्ग उज्जैन (म.प्र.) से मुद्रित एवं ए-5 द्वितीय तल विजयनगर मेन रोड इन्दौर (म.प्र.) से प्रकाशित। संपादक : संदीप मेहता, फोन : 0731-4085777, मोबा. 9827771777 e-mail: awantikapress@gmail.com